

ክስቃ ገብረሐና

እና

ክስቂኝ ቀስዶቻቸው

በአረፈዳይኔ ሐገብ

መብቱ በሕግ የተጠበቀ ነው

All Rights Reserved

መግቢያ

ደስታ ተክለወልድ አጫዋች የሚለውን ቃል ሲፈቱት «የሚያጫውት፣ አነጋጋሪ፣ አስቁኝ፣ ጥርስ የማያስከድን፣ አለቃ ገብረሐናንና አባ ምን ይዋብ ከሉን የመሰለ የጨዋታ ፈላስፋ» ይሉታል። ቀልዱን ሁሉ ሰብስቦ ለአንድ ታዋቂ ሰው መስጠት ወይም ማውረስ የተለመደ ስለሆነ ነው አንጂ አገራችን የነበሩት አስቁኝ ሰው አለቃ ገብረሐና ስለሆኑ ብቻ አይደለም «አለቃ ገብረሐና እንዲህ አሉ» እየተባለ የሚወሰደው። ከጫወታ «ፈላስፋነታቸውም» በላይ አለቃ ገብረሐና የፍትህ ነገስቱ፣ የመጻሕፍቱና የአቡሻክሩ ሁሉ አዋቂ ነበሩ። «አለቃ ገብረሐና እጅግ የተማሩ የጉንደር ሊቅ ነበሩ» ሲሉም ብላታ ሀሩይ ወልደ ሥላሴ ይህንን መስከረውላቸዋል።

ይሁንና አለቃ ገብረሐና በዘመናችን የሚታወቁት በምሁርነታቸው ብቻ ሳይሆን በሃይለ ቃላቸውና በቀልዳቸው ነው። በርግጥም አለቃ ተረበኛ፣ ብልህና ጥርስ አያስከድኔ ነበሩ።

በዚህች መፅሐፍ ከሞላ ጉደል የኒህን ሰው ሕይወት ከነመቼቱ ልብወለድ በሆነ መልክ ለማሳየት ይሞክራል።

አቀናባሪው አለቃን አያውቃቸውም። ቢሆንም ስለኒህ ሰው መለስተኛ ጥናት አካሂዷል። በጥናቱ ወቅት መጀመሪያ ያገኘው የአበበ አይቼህን «ቢልሮ» (1948) ነበር። አበበ አይቼህ በዚህ መዕረፍቸው የአለቃ ገብረሐና የተባለ ሌሎችንም አገርኛ ቀልዶች ተራ ቁጥር በማለያዝ ደርድረው አሳትመው ነበር። በአሥራ ዘጠኝ መቶ ሃምሳዎቹ መጨረሻ እንዲሁ «ለምና ወርቅ - አማርኛ እስኪ እንወቅ» በተባለው መፅሐፍ ጥቂት የአለቃ ገብረሐና የተሰኙ ቀልዶችን ከሌሎች ደባልቀው አንድ ሌላ ደራሲ አውጥተዋል።

የአለቃ ገብረሐናን የሕይወት ታሪክና ቀልዶቻቸውን ኪናዊ ውበት በመስጠት «ታሪካዊ ልብወለድ» በሚመስል መልኩ ለማውጣት ጥረት በማድረግ ረገድ ግን ይህ የመጀመሪያው ይመስለኛል። በርግጥ ኤልሳቤጥ ገሠሠ ከአዲሳባ ዩኒቨርሲቲ ለመመረቅያቸው ባቀረቡት ጥናታዊ ፅሁፍ «በአለቃ ገብረሐና የሚነገሩ ቀልዶች» በሚል ርእስ በዘገቡት ፅሁፍ የአለቃ ገብረሐናን የሕይወት ታሪክ በጥቂት ገጾች አካተው ከፍ ብለው ከተጠቀሱት መጻሕፍት ባልተለየ መልክ የቀልድ ጥርቅሞችን በተራ ቁጥር በመደርደር ያቀረቡት ማለፊያ የጥናት ወረቀት በኢትዮጵያ ጥናትና ምርምር ኢንስቲትዩት ይገኛል።

ቢሆንም አቀናባሪው ከፍ ብሎ ከጠቀሳቸው ምንጮች ያገኛቸውን መረጃዎች ከሰበሰበ በኋላ የተለያዩ ሰዎችን አናግሯል፤ የታሪክ መዛግብትን አገላብጧል፤ ግለሰቦች የላኩለትን ተጨማሪ ቀልዶች መዝኗል፤ ለፅሁፉ ሥነ ፅሁፍ ውበት ለመስጠት ምናቡን ወደኋላ መልሶ ለአለቃ የሕይወት

ታሪክ መጅት በመኖጠር አንጻቢ በሕይወት ሲመላለሱ እንዲያያቸው ለማድረግ ሞክሯል።

በዚህ ሥራ መሳካትም አፈሊቅ አክሊሉ ገብረኪርስ ዘፍ ያለ አስተዋፅኦ አድርገዋል። ተክለዓድቅ መኩሪያና ሐዲስ አለማየሁም እንዳስፈላጊነታቸው ተጠቅሰዋል።

አረፈዓይኔ ሐጎስ

ምዕራፍ አንድ

ከልጅነት እስከ አጫዋችነት

ገብረሐና ደስታ ተገኝ በደብረታቦር አውራጃ ፎገራ ወረዳ፣ ናባጋ ጊዮርጊስ በምትሰኝ ሰዓራ በ1814 ዓ.ም መወለዳቸው ይወላል። ከዓፄ ለገሰ-አብ ትምህርት ቤት ገብተው በፈደል የጀመሩትን ትምህርት ወደዳዊት አዝልቀውት ዜማ ቤት ጥቂት ከቆዩ በኋላ ወደ ጌጃም በመሄድ ከዚያው የቅኔ ትምህርታቸውን አጠናቀቁ። ከዚያም ጉንደር ተመልሰው ሙሉ ፀዋት ወደ ዜማን፣ አቋቋምን፣ ድጓንና የመገላገል ትርጓሜን ተማሩ። የመገላገል ትርጓሜን ያስተማሯቸው አቃቤ ሰብሃት ገብረመድህን ናቸው ይባላል። ገብረሃና ትምህርታቸውን እንደጨረሱ «የኔታ እንገዳህ ይምከሩና ያሰናብቱኝ» ቢሏቸው፣ «ምን ቀረቢ ብለህ ነው? ሁሉን አውቀሃል፤ ብቻ የደናቁርት ጓደኛ አትሁን!» በማለት መከራቸው። የዚህን ምክር ጠቃሚነት የተገነዘቡት ገብረሐናም አዲስ መምህር መጣ ተብሎ ወደተወራበት አካባቢ ሁሉ ይሄዱ እንደነበር አዋቂዎች ይናገራሉ። ደቀመዛሙር ተቻቸውንም «የሰው ቀለም አትናቁ። ሰው ያመጣውን ሁሉ አትንቀፉ» እያሉ ይመክሩ ነበር ይባላል።

ተማሪ ገብረሐና በሃያ ስድስት ዓመታቸው ጉንደር ውስጥ ሊቀ ካህናት ሆነው ተሾሙ። በዚህ ጊዜ አንዲት ጉንደራ ዘንድ ጠበል ተጠርተው ቢሄዱ የሚወጡት ሰዎች ሁሉ «ጠላው ጥሩ አይደለም» ቢሉ ይሰሙና ተመልሰው ወደቤታቸው ይሄዳሉ። ሴትዮዎም በመቅረታቸው አዝና ቤታቸው ሄዳ «ምንው አለቃ ጠበል ጠርቼዎት ሳይመጡ ቀሩ?» ብትላቸው፤ «አረ መጥቼ ሰዉ ግም፣ ግም ቢል ጊዜ ነው የተመለሰኩት» አሉዋት ይባላል።

አንዲት አጠር፣ ደልደል ያለች ደባካ መሳይ ጉረቤታቸው ደግሞ «አባ ሰዉ ሁሉ ድንቼ፤ የኔ ድንቻ እያለ ያቆላምጠኛል» ብትላቸው፤ «አዬ ሞኝት፤ እውነት መስሎሽ ነው? ድንቼ፤ ድንቼ የሚሉሽ ቢልጡሽ እንጂ ነው አሉዋት።»

ከጥቂት ቀናት በኋላም ያቸው ገልቱ ቤት ምሳ ትጋብዛቸዋለች። ሊቀ ካህናት እግራቸውን አንፈራጠው ዶርአቸውን ሲኩመኩሙ ነበር የደረሱት። አለቃን የዶሮው ጭንቅላት ድስቱ ውስጥ እንዳለ አይኑ ፈጠ ታያቸው። ይኸኔ አጅሬ ሳቅ ብለው፤ «ዶሮ ምን እኔ ላይ ታፈጥብኛለህ? እኔ አላረድኩህ» አሉት። ገበታው ከዓፄ ለገሰም ጠላ ቀርቦላቸው ሲጠጡ ቢያጣጥሙት ቀጭን ሆነባቸው። ታዲያ ይህንኑ እያቅማሙ ሳሉ ሴትዬይቱ መጥታ «አረ ይጠጡ፤ አንድ ተይዞ ቁጭ አይባልም» እያለች ብታጣድፋቸው፤ «አሺ እጠጣለሁ። ለመሆኑ ይህን እህል ውሃ ያደረግሺው አንቺ ነሽ?» አሉዋት።

ሰንበት ብላ ደግሞ ድንቦሺዋ ጉረቤታቸው አዲስ

ልብሰዎን ልታስመርቅ እየሮጠች ወደቤታቸው ስትመጣ አመለጣትና መላዛው ቤቱን አወደው። አባ ገብረሐና ግን እንዳላወቀ ሰው «በውሃ ይለቅልሽ፤ ጥሎሽ ይሂድ» ብለው ከመረቋት በኋላ «እንግዲህ ይህችን ከሰው ዘንድ ስትደርሽ ብን እያደረግሽ ኩሪ» ብለው አሰናበቷት።

ድንበሹም ለአቅመ ሔዋን እንደደረሰች አንድ አሀያ ነጂ አገባች። ታዲያ ገብረሐና ይንቁት ኖሮ አንድ ቀን ሰውየው አሀዮች እየነዳ ባጠገባቸው ሲያልፍ፤ «ጤና ይስጥልኝ አባ» ብሎ የግዜር ሰላምታ ቢያቀርብላቸው፤ «አግዚአብሔር ይመስገን፤ እንደምን ዋላችሁ?» በግለት መለሱለት። አሀያ ነጂውም በዚህ ተበላጭቶ ስለነበር ቤታቸው እስኪገቡ ጠብቆ ገላጋይ በሌለበት ቀጠቀጣቸው። ዱላው ክፋኛ ጉድቷቸው ስለነበርም ታመው ተኙ። አመሸሹ ላይ እያነከሱ ከውጭ ሲመለሱ አሀያ ነጂው ድንበሹን አስከትሎ እንዳላወቀ ሰው ሲጠይቃቸው መጣ። «አባ ምን ሆኑ?» ሲልም ጠየቃቸው። «አሀያ ረግጦኝ ነው ልጄ» አሉት ፈጠን ብለው።

ያሀያ ነጂውን ያክል የሚጠሉት አንድ ፋንጋ ቄስም ነበረ። ታዲያ ቄስ ሆዬ የአባ ገብረሐናን ሽፋፋነት ያውቅ ኖሮ «አባ ሽፍን ጫማ በሸዋ በኩል መጥቷል ይባላልና እንዳያመልጥዎ» ሲል ያሸጧጣቸዋል። አባን ግን በነገር የሚቀድማቸው የሰምና፤ «አንተ ፊት ግዛና» ብለው ኩምሸሽ አደጉት።

አንድ ባለውቃቢና አገሪ ደግሞ ሰናይ ምግባር እንደፈፀመ ሁሉ አዲስ ቤት መሥራቱን ምክንያት

በማድረግ አባን ግብዣ ይጠራቸዋል። ሥራው ያሳዘናቸው አባ ገብረሐና ግን የቀረበውን ሁሉ በደንብ በልተው ዙሪያ ገባውን ከጉበኙ በኋላ «ቤትህ ካለ ሁለት ነገር የጉደለው የለም» አሉት። ባለውቃቢውም በጉጉት «ምንና ምን?» ብሎ ቢጠይቃቸው፤ «ከዚህ በታች ጋጥ፤ ከዚህ በላይ አጉራ» አሉት።

ይኸው ባለውቃቢ፤ ፈረስ ገዛና ፈረሱን እየኩረኩረ ጨርቀን እንደተከናከበ ሲጋልብ አባ ገብረሐናን አገኛቸው። እዚያው እንደተቀመጠም፤ «አባ ይመርቁኝ፤ አዲስ ፈረስ ገዝቼ እየጋለብኩ ነኝ» አላቸው። አባም «ጥሎህ ይሂድ! ጥሎህ ይሂድ ልጄ» ብለው መረቁት።

ከአባ ገብረሐና ፈንጠር ብላ የምትኖር አንዲት ችግረኛ ሴት ነበረች ይባላል። ይህች ሴት በችጋር ስትሰቃይ እንደኖረች ሞት አይቀርምና አንድ ቀን አረፈች። አባ ወደ ቤታቸው ሲገቡ ጩኸት ስለሰሙ «ምንድን ተፈጠረ?» ብለው ጉረቤት ቢጠይቁ፤ «ሴትየዋ ሞቱ» አሏቸው።

«የትኛይቱ?»

«እኛ ችግረኛይቱ።»

«አሄሂ፤ ተኖረና ተሞተ» አሉ አባ።

አባ ገብረሐና በሊቀካህናትነት ያሳለፏቸውን ሰባት ዓመታት በበብከት ችሎታቸውና በቀልድ አፍላቂነታቸው ተወዳዳሪ የሌላቸው መሆናቸውን ማረጋገጫ (ማስመስከሪያ) አድርገዋቸዋል። ዳሩ ግን ከንግግር አዋቂነታቸውም በላይ

ፍትህንገስቱን ከተካኑት ምሁራን አንደኛው ስለነበሩ የዳኝነት ሽሙት ተሰጣቸው። የሥራው ጠባይ ስለማይፈቅድላቸው ሳይሆንም አይቀር በዚህ ወቅት ከቀልዱ ቆጠብ ብለው ነበር ይባላል። አልፎ አልፎ የሰነዙናቸው ጨዋታዎች ቢኖሩም ሕዝብ ዘንድ ሊደርሱ እንዳልቻሉ ይገመታል። ይህም ሆኖ ስማቸው እየገነነ ስለመጣ የትንሹ ራስ አሊ አጫዎች እንዲሆኑ ተደረገ። ለአባ ገብረሐና ይሄ ሙያ ሳያስደስታቸው እንዳልቀረ በቀላሉ መገመት ይቻላል። ከዚያን ጊዜ ጀምሮ ነው ገብረሐና የመንደር ቀልደኛ መሆናቸው ቀርቶ ነገሥታቱን የሚያስቁ፤ መኳንንቱን እፍ የሚያስይዙ፤ ካልመሰላቸውም ነገሥታቱን የሚጉኑትሉ የምሁር ተረባኝና ቀልድ አፍላቂ ሆነው የኖሩት።

ትንሹ ራስ ዓሊ ዘንድ በነበሩባቸው ዓመታት የሰነዙናቸው አብዛኛዎቹ ቀልዶች ተወርተው የቀሩ እንጂ በወጉ ያልተመዘገቡ በመሆናቸውና ይልቁንም ከብዙ ዓመታት በፊት የተወሰኑ በመሆናቸው «እንዲህ ብለው ነበር ይባላል» እያለ እንኳ መተረክ የሚችል ሰው በሕይወት ባለመኖሩ ይህን ዘመን በገብረሐና ሕይወት ውስጥ «የጨለማ ዘመን» ሲያስብለው ይችላል። ይህም ቢሆን፤ አባ ገብረሐና ያፈለቋቸው ቀልዶች ዘመናትን ዘልቀው ለትውልዳችን መድረሳቸው አልቀረም።

የማስተዋል ችሎታቸው ከንግግር ውበታቸው ጋር የተዋደደላቸው አባ ገብረሐና ባገራቸው ከነበሩት ባህሎች ባንደኛው ቅር ተሰኝተው ይኖሩ ነበር። ያባት ሆኖ በጉንደር መጠጥ ሲጠጣ አላላፊው ቁዋ የሚጠጣው ሰው ብርሌውን

ባጉደለ ቁጥር እየተጠባበቀ በላይ በላይ ይቀዳለታል። ታዲያ አባ ገብረሐና ከእንዲህ አይነቱ ግብዣ ሲወጡ አንዱ «ሰንት ብርሌ ጠጡ?» ብሎ ቢጠይቃቸው፤ «ዘጠኝ አንገት ጠጣሁ» አሉት ይባላል።

የኝህ ጥርስ አያስከድኔ ጨዋታ ያነሆላላቸው አንዱ ደጃዝማች አባ ገብረሐናን ወዳጅ ያደርጓቸዋል። በየጊዜው ቤታቸው እየወሰዱም ያበሏቸው፤ ያጫውቷቸው ነበር። እንደተለመደው አንድ ቀን ራት ጋብዘዋቸው ራማ እየቆረጡ ሲያወጉ ደጃዝማች ግብዣውን ያሳመሩ መስሎአቸው «ይብሉ እንጂ፤ ሰው እኮ ደስ የሚለው የደገሰውን ሲበሉለት፤ የወለደውን ሲስሙለት ነው» ቢሏቸው፤ አባ ብድግ ብለው የደጃዝማቹን ቆንጆዬ ልጅ ሳም፤ ሳም፤ ደጋግመው ሳም አደረጓት። «ምነው አባ?» ብለው በጠይቋቸው፤ «ጌታዬ ምግቡን እስኪበቃኝ ተመገብሁ። የወለደውን ሲስሙለት ደስ ይለዋል ስላሉኝ ደግሞ ለርስዎ ስለ የሚወዱዎትን ልጅዎን ሳምኩልዎ እንጂ አጠፋሁ?» በማለት መለሱላቸው።

ስኔ የም ላይ እንዲሁ ደጃዝማቹ ወዳጃቸው ዘንድ ተጋብዘው ይሄዳሉ። የጉመን ወጥ ይቀርብናም እንደነገሩ ይጋበዛሉ። ሆኖም ጉመኑ በደንብ አልበለለ ኖሮ አባን ሆዳቸውን ይቆዝራቸዋል። ከግብር መልስ ብርዱ ሰላየለ እሳት በእንክርት ወደልፍኙ ቀረበ። ይኸኔ አባ ገብረሐና ወደ እሳቱ እምርተው በርጨማ ላይ ከተቀመጡ በኋላ ልብሳቸውን ገለጥ አድርገው ሆዳቸውን እሳት ያሞቁ ጀመር። ደጃዝማቹም በድርጊቱ ተገርመው «ምነው ሆድዎን

አላት ይሞቃሉ?» ቢሏቸው፤ «ጌታዬ ጉመኔን አያበሰልኩ ነው» አሏቸው ይባላል። ይህን የመሳሰሉትን ቀልዶች አያፈለቁ አገር ያሸነፉትን አባ ገብረሐናን ለማዋረድ የንገሳውያኑ ቤተሰቦችና መኳንንቱ አንድ ተንኮል ፈጠሩ።

አባ ገብረሐና ግብር ቀርበው እንደተቀመጡም እንደልባቸው መብላት መጠጣት እንደሚችሉ፤ ሆኖም ወደ ውጭ መውጣት እንደማይፈቀድላቸው ይነግሯቸዋል። የሚቀርብላቸው ምግብም ጨውና ቅመም የበዛበት ኖሮ በላይ በላይ ቢጠጡ ሽንታቸው መጣ። ጨነቃቸው፤ ጠበባቸው። ዳሩ ግን ጥቂት ካሰቡ በኋላ አቴጌይቱን (ምንትዋብ?) ጠርተው፤ «እባክዎን በቁጥር ተጣልተናልና ይዳኙን፤ አምስት መቶና አምስት መቶ ስንት ነው?» ቢሏቸው «ሸናዋ!» በማለት መለሱላቸው። ይኼኔ «እግዜር ይስጥልኝ እመቤቴ። እርሱም ካዘዘኝማ ማሰፈያ ነው» ብለው አየሳቁ ወደመጻጃ ቤት ሄዱ።

ከዚያም እንደወጡ አንዱ መንገደኛ «የኔታ የልደታ መንገድ በየት በኩል ነው?» ሲል ይጠይቃቸዋል።

«በሱ አድርገህ ሂድ።»

«ይህስ ይዘቀዝቀኛል።»

«ከዘቀዘቀህም ጨርቅህን አውልቅና ተንተራሰዋ!» ብለውት እርፍ።

በማግስቱ ዘመድ ቤት ጠበል ይጠሩና ይሄዳሉ። ቁጭ ብለው ጠላቸውን ሲጠጡም ሴትዬይቱ ከገንቦ ጠላ ስትቀዳ

ሲያመልጣት ሰሙ። ይህን አያሰላሰሉ ሲጠጡ ሳለ «ጠላ ልድገምዎት?» ብትላቸው፤ «እሺ ልክ እንደቅድሙ ጠረር እርገሽ ቅጂው ታዲያ» አሏት ይባላል።

የሰኔ ያም እንደተፈታ ይቼው ዘመዳቸው ምሳ ትጋብዛቸውና ወደ መኖሪያዋ ይሄዳሉ። ጥቂት እንደበሉም ወጡ ውስጥ ጥፍር አገኙባት። ጥፍሩን ጠርገው እንዲታይ ለብቻው አስቀምጠው እጃቸውን ሰብሰበው ቁጭ አሉ። ሴትዬይቱ መብላት ማቋረጣቸውን ሰላዮች «ይብሉ እባክዎ፤ ጥሩ አይደለም እንዴ?» ብላ ብትጠይቃቸው፤ «አረ ጥሩ ነው፤ ጥፍር ያስቆረጥማል» አሏት።

ምዕራፍ ሁለት

ቀልድ በዛ፤ ሰደት ተከተለ

የካቲት 5 ቀን 1847 ዓ.ም ደጃች ካላ «ዳግማዊ ቴዎድሮስ ንጉሠ ነገሥት ዘኢትዮጵያ» ተብለው በጳጳሱ አቡነ ሰላማ ተቀቡ። አባ ገብረሐናንም ቤተመንግሥት አገኙባቸው። አዲሱ ቴዎድሮስ አባን በምሁርነታቸው ቢወዷቸውና ቢያከብሩባቸውም ቀልዳቸውና ፊዘኛነታቸውን ይጠሉ ነበር። ዳሩ ግን ከልጅነት ጀምሮ እስከ ጉልማሳነት አብሮ ያደገ ልምድ ከተፈጥሮ ባህርይ የበረታ ነውና አባ ገብረሐና ቀልዳቸውንና ምዕታቸውን ማቆም አልቻሉም።

ለምሳሌ፤ በላታ አድጎ የተባለውን የቴዎድሮስ አሸከር ምንግዜም የሚጠሩት «በላታ አህያ» እያሉ ነበር። ቴዎድሮስ «ተው ገብረሐና፤ ሰው እንዲህ አትዘርጥጥ» ብለው ቢመክሯቸውና ቢገሰቡባቸውም፤ «አባቱ ያውሳላትን ስም ጳላ ምን ላድርግ? አድግ ማለት በግእዝ አህያ ማለት አይደለምን?» ብለው አሻፈረኝ አሉ።

እንደዚህም ከታላላቅ መኪንንት ጋር ቢጫወቱ የሴት ነገር ተነሳና አባ ሆዬ «አንድ ቀን ከመኝታዬ ሌሊት ተነስኼ በጨለማ እየዳበስኩ ገረድ ሰፈልግ የቤት ምሰሶ

አገኘኝና ግንባራን አለኝ» ብለው ዋሽተው ያስቋቸዋል። ይኸኔ አንዱ መኩንን «አባ ቆመጥ ይዘው እያወሳወዙ ቢሄዱ ኖሮኮ ምሰሶ እይመታዎትም ነበር» ብለው ቢስቀጣቸው፤ እጅሬ አብረው ስቀው «ጌታዬም ለካ ይህን ያውቁ ኖሯል?» በማለት እሸሟጠጧቸው። እንደዚህ እያደረጉ መኪንንቱን ሁላ በየጊዜው ቢነድፉት ቴዎድሮስ በድርጊታቸው አዝነው፤ «ገብረሐና ፍትሃነገሥቱን ሃፍ፤ ፍርድም ስጥ፤ ገንዘብም ያውልህ፤ ቀልድህን ግን ተወኝ ተው ተመከር!» ብለው ተግላፅም ምክርም ለግሰው እንደቀድሞው አቤቶ ምኒልክ አጠገብ እየተቀመጡ ግብር መብላታቸውን ቀጠሉ።

ቴዎድሮስም አ.ትዮጵያን የማዋሃዱንና ሕዝብ የማሰልጠኑን ተግባር ገፋባት። ተክለጻድቅ መኩሪያ ይህንኑ እንደሚከተለው መዝግበውታል። «ሰው ሁሉ በእለት ተግባሩና በደመወዙ እንዲያድር እንጂ ባሪያን መሸጥ ወይም መሸፈት አንዳይኖር በጠቅላላው ዝግግር ወደርሻው ነጋዴም ወደንግዳ፤ የቀረውም ሰው በየሥራው እንዲመለስ ባዎጅ እስታወቁ። በዚህ ጊዜ የቴዝባ አገር ለዎች ቀርበው ጃንሆይ ሰጧን ሁሉ በየሥራህ ግባ ካሉት እኛም ከሌብነትና ከሽፍትነት በቀር ሌላ ሥራ የለንምና ይኸንኑ ሥራችንን ይፍቀዱልን ሲሉ ጥቂት ሆነው አመለከቷቸው። እርሳቸውም... እኔም ለራሴ ታማኝ ዘበኛ ለመቅጠር የምፈልገው እንደናንተ የዚህ ልምድ ያለውን ጠንካራ ሰው ነው። ይህን እንጂ አሁን ያላችሁት ጥቂቶች ናችሁና፤ ሌላ ባለድ ሳትጨምሩ የዚህ ልማድ ያላቸውን ብቻ

አቴና ወጊ፣

ራሱን ታጣቂ፣

ወገቡን ለባቂ፣» እያሉ ካህናቱን በገሃድ ይዘልፉ ጀመር።

ቴዎድሮስ እንዲገለበጡ ካሴሩት ቀንደኛ ካህናት አንዱ አባ ገብረሐና መሆናቸው እንደተደረሰበትም አባ ገብረሐና እንዲታሰሩ አዘዙ። ይህን የሰሙት ገብረሐና ሸሽተው ዘጌ ገዳም ተደበቁ።

አባ ገብረሐና ዘጌ ገዳም ሁለት አመታት በለደት እንደተቀመጡ ይወሳል። በዚህ ቆይታቸው ወቅት ረሃብ ይገባና ይቸገራሉ። አንድ ቀን ለወሰፋት ማስታገሻ የምትሆን ቁራሽ ዳቦ ከአገልጋያቸው ጋራ ተካፍለው ከበሉ በኋላም ዲያቆኑ ተነስቶ «ጌታዬ ስጠሃት ልበል? (ምስጋና ላቅርብ)» ቢላቸው፤ «ተው ልጀ ቀለዳችሁብኝ ብሎ ይቆጣል» አሉት ይባላል።

አንደዜ ደግሞ እዚያው ጉጃም እንዳሉ የንጉሥ ተክለሃይማኖት ወዳጅ ይሞታሉ። ከቅዳሴ ውጭ ዜማውና ለቅሶው ቀልጠ ሳለ አንዱ ያገሬው ተወላጅ አባን «ዜማው እንዴት ነው?» ብሎ ቢጠይቃቸው «ካገራችሁ ደብተራስ ያገራችሁ አልቃሽ ትሻላላች!» ብለው መለሱለት።

የረሃቡ ዘመን እንደተገባደደ እንዲት የጉጃም ሴት የቃና ዘገሊላን በዓል ምክንያት በማድረግ ጠበል ጠዲቅ እንዲቀምሱ ትጠራቸዋለች። አባ ገብረሐና ጥሪውን አክብረው እንደደረሱ ሴትዬይቱ ጠላውን እየቀዳኝላቸው፤

«አባቴ የችኮላ ሥራ ሆኖ ጠላው ቀጠን ብሏል» ብትላቸው፡ «አዩ እካላቴ የምናከብረውስ የውሃ በዓል አይደል?» አሉዋት ይባላል።

አባ ገብረሐና ይህን በሚፈፅሙበት ጊዜ እጹ ቴዎድሮስ አፈንጋጭ ባላባትና መላፍንትን ለማስገበር ይሯሯጡ ነበር። ዳሩ ግን ኢትዮጵያን አዋህደው ታፍራራና ተከብራ የምትኖር አገር ለማድረግ ያደርጉ የነበሩትን ተጋድሎ ሕዝቡ ስላልተገነዘቡላቸው ከያካባቢው መኪንንት ጋራ በማበር አበሳጭቸው። በዚህም የተነሳ ብዙ ነፍስ አጠፉ። ይኸኔ ወንድሟና አባቷ የተለቀሰባት እንዲት ሴት የፈለጉትን ያደርጉኝ ብላ።

«... አንድ አግር በርበሬ መንቀል አቅቷችሁ

አንድዶ ለብልዞ አቃጥሎ ይፍጃችሁ?»

ሺ ፈረስ ከኋላው፣ ሺ ፈረስ ከፊቱ

ሺ ብረት ከኋላ፣ ሺ ብረት ከፊቱ

ይህን ሳታይ ሞተኝ ኮሶ ሻጭ እናቱ።

ይህንን ሲለማ ያጉራል ሳመሉ።

ማናትም ቢላችሁ ምንትዋብ ናት ዘሉ። ስትል ገጠመኝ።

የእንግሊዝ መንግሥት የሕዝቡን መበታተን እንዳጠቀ ቴዎድሮስን እንዲይዙ ወታደሮቹን ላከ። መኪንንቱ፣ ባላባቱና አብዛኛው ሕዝብ የንጉሡን ከፋ ይመኝ ስለነበረም ያላንዳች

አጼ ዮሐንስ ከፖለቲከኛነት ይልቅ ወደ ሃይማኖተኛነት ያዘነበሉ መሪ ስለነበሩ የኢትዮጵያን ሃይማኖት አንድ ለማድረግ ሲሯሯጡ መጋቢት ሁለት ቀን 1881 ዓ.ም አለፉ። የዮሐንስም ውጥን እንደቴዎድሮስ መና ሆኖ ቀረ። አልቃሾችም፤

«አጼ ዮሐንስ ሞኝ ናቸው

እኛም ሁላችን ናቅናቸው

ንጉሥ ቢሏቸው በመሃሉ

ወሰን ጠባቂ ልሁን አሉ።

በደንቢያ መታረድ አዝኖ ዮሐንስ

ደሙን አፈሰሰ እንደ ክርስቶስ።

የጉንደር ሃይማኖት ቆማ ስታለቅስ

አንገቱን ሰጠላት ዳግማይ ዮሐንስ» ብለው ሙሾ ደረደሩላቸው።

ምዕራፍ ሦስት

ከስደት ወደቤተ መንግሥት

አጼ ዮሐንስ በሞቱ በስምንተኛው ወር የቀድሞው የአጼ ቴዎድሮስ ምርኮኛ አቤቶ ምኒልክ በምድረ ኢትዮጵያ የሚያስፈራቸው ኃይል እንደሌለ አስረገጠ። ጥቅምት ሃያ አምስት ቀን 1882 ዓ.ም «ዳግማዊ ምኒልክ ንጉሠ ነገሥት ዘኢትዮጵያ» ተብለውም ተቀቡ። በዚህ ጊዜ አባ ገብረሐና ጉንደር የሚገኘው የአቤነ ሐራ ገዳም አስተዳዳሪ ሆነው ይሰሩ ነበር። ጥቂት ዓመታት እንዳገለገሉም ድርቅ ገብቶ የአገሩ ሕዝብ ተራቡ። የገዳሙ አስተዳዳሪ የሆኑት አባ ገብረሐናም ከተሰበሰበው የስለት ገንዘብ አንድ ሺውን አንስተው ለባላገሩና ለካህናቱ አከፋፈሉ።

ወዲያውኑ ካህናቱ «አስተዳዳሪያችን በሺ የሚቆጠር ብር በልተውብናል» ሲሉ አዲሳባ አፈንጉሥ ነሲቡ ዘንድ ይከሱዋቸዋል። አፈንጉሥ ነሲቡም ባስቸኳይ የማዘዣ ወረቀት ዕፈው ወዳዲሳባ እንዲመጡ ያደርጋሉ። እንደደረሱም አጋፋሪው፤ «አባ ገብረሐና መጥተዋል» ሲል፤ «እኛ ቀልዶኛ ናቸው?» በማለት አፈንጉሥ ቢያንጓጥሟቸው፤ አባ ፈጠን ብለው «ብሉይና ሐዲስማ

ራጉኤልን ሊሳለሙ ቢመጡ አባ ቡልኳቸውን ተከናንበው ዳዊት ሲደግሙ ሰላዩ ቢስቀባቸው ገብረሐና ሆዬ እንዳገሬው «ጃንሆይ ጋሪ ቡልተኒ?» በማለት አስቀዋቸዋል።

አባ ገብረሐና በልቶ ጠጥቶ መተኛትን እንጂ ትምህርት የማይወድ ሰነፍ ተማሪ ነበራቸው። ታዲያ አንድ ጊዜ ጠርተውት «እስቲ ይህን ምእራፍ ውጣው» ብለው አዘዙት። ተማሪውም እንደምንም አምታቶ ጨረሰና፤ «የኔታ ጨረሰኩ። ጉበዝ አይደለሁም?» ብሎ ቢጠይቃቸው፤ «እንዴታ ጉበዝ እንጂ፤ ያውም ብላተኛ» አሉት ይባላል።

ከጥቂት ቀናት በኋላ አባ ገብረሐና ግብር እንዲበሉ ይጠሩና ቤተመንግሥት ይመጣሉ። ይሁን እንጂ ከመኪንንቱና ካህናቱ ጋር አየተጋፉ ሲገቡ አንድ የማያውቃቸው ከልካይ በቀጫዋ ዠለጣቸው። እንደምንም ብለው ከገቡ በኋላ ግን አልህ ስለያዛቸው ምግቡንም መጠጡንም አልበላ አልጠጣ አሉ። «ምን ሆነሃል ገብረሃና?» ብለው ምኒልክ ቢጠይቋቸው፤ «ትንሽ ቀጫዋ ስለቀመስኩ ነው፤ ጃንሆይ» በማለት መለሱላቸው።

የኔታ ገብረሐና አጭር ድምፀ መልካምና መልክ ቀና መነኩሴ ነበሩ ይባላል። በቀመታቸውም ማጠር የተነሳ የሚጠቀሙባት ጭራ ትንሽ ነበረች። በጊዜው ትልቅ ጭራ ማንከርፈሩ የጨዋነት መለኪያ ሆኖ ይቆጠር ነበርና አንዱ ግዙፍ መኮንን፤ «እንዴት አርሰምን የሚያክል ሰው ይቺን ቆራጣ ጭራ ይይሃል? ለእርሰም የምትገባ አይደለችም» ቢላቸው፤ «ለኔ ፊት እንደሁ ትበቃኛለች። ደንቢያ

አልከለክልባት» ሲሉ መለሱ።

አባ ወዳገራቸው መመለስ እንዳሰቡ ልብስ እንዲሰሩላቸው ከሸማኔዎች ጋር ይዋዋላሉ። ከጥቂት ቀናት በኋላም በበቅሎ ታጅበው ወደቤተመንግሥት ሲወርዱ ሸማኔዎቹ እንዳዩዋቸው «ጃንሆይ የሚያከብሯቸው ቄስ መጡ» ብለው ፈጥነው ሲነሱ አንዱ አመለጠው። ይኸኔ አባ ሆዬ «ልብሴን አስካሁን ሳትሰሩልኝ መቆየታችሁ ሲገርመኝ አሁንም እስከመቋጠሩም ተዋቅሁታ!» አሉዋቸው።

ሊቀ ገብረሐና ቀሳውስቱንና ዲያቆናቱን ከማስተማር በተጨማሪ ሥርዓተ ቤተክርስቲያንንና ሥርዓተ ቤተመንግሥትንም ለዳግማዊ ምኒልክ ያስጠኑ ነበር። በዚህ አይነት አዲስ አበባ ከቆዩ በኋላ ንጉሡን ተሰናብተው ወደጉንደር ጉዞ ጀመሩ።

ሲመጡ አዩ። በዚህን ጊዜ አባ ገብረሐና በርካታቸውን ገልገለው ለብሰው «ልጅ ብሬ! ልጅ ብሬ!» እያሉ ጨኸታቸውን ለቀቁት። ጎሩን የተዘረፈውም መንገደኛ የብሩ ነገር አሳዝኖት እንባ ይራጭ ጀመር። «ሽፍቶቹ ምንድን ሁኔታሁ ነው የምትላቀሱት?» ሲሉ ጠየቁ።

«ልጅ ብሬን ተሰቦ ይዞት እዚህ አፋፋ ላይ ስላረፈብኝ እርሜን እያወጣሁ ነው። ከፍ ብዬ ቤተክስያን ካገኘሁ እቀብረዋለሁ» በማለት አባ መለሱና በሰላም ጉዟቸውን ቀጠሉ።

ይሁንና የዚህ አይነት ዘዴ አደገኛነት ወዲያውኑ የተከሰተላቸው አባ ገብረሐና ሌላ መላ ፈጠሩ-ብሩን ሁሉ ሰብስበው ተልባ እያሹ የሚበሉባት ገበታ ውስጥ ለመከተት። አንዳሰቡትም ገንዘቡን ገበታዋ ላይ ሰበሰቡና ለሰለት በገዙት ልብስ ሸፍነው ሰዉ ታቦት እንደያዙ ሁሉ በዝግታና በሥርዓት እንዲጓዝ አደጉ። እንደፈሩትም እሁንም ወርበሉች ብረታቸውን እንደያዙ መጡ።

«ምንድነው የያዛችሁት?»

«ታብት ካዲላባ አስባርክን መመለሳችን ነው።»

«ማን የሚሉት ታቦት ነው ለመሆኑ?»

«የተልባ ማሻ ቅዱስ ሚካኤል።»

ከዚያ በኋላ ምንም አይነት አደጋ ሳያጋጥማቸው አባ በሰላም ጉንደር ደረሱ። ከተማው አካባቢ እንደተቃረቡ ሁለት ሴቶች ወሃ ተሸክመው ዳገት ሲወጡ አንደኛዋ

ሲያመልጣት ሰሙና እየላቁ ከሴቶቹ ኋላ ኋላ ሲሄዱ በድጋሚ ያመልጣታል። ሴትየይቲም ደንግግ ሰው መኖር አለመኖሩን ለማረጋገጥ ዘወር ብትል አባ ከበስተጀርባዋ ኑረዋል።

«ውይ! አፈር በበላሁ! መቼ መጡ አባ?» ብላ ብትጠይቃቸው፤

«በታላስ ሄጀ በጠር መጣሁ» ሲሉ መለሱላት።

ወዲያውኑ ወደትውልድ መንደራቸው ናባጋ ጊዮርጊስ ሄደው መኖር ጀመሩ። ከወዳጅ ዘመድ ተደባልቀው ጥቂት ከቆዩ በኋላም ለረጅም ጊዜ ያላገኙዋትን አንድ ዘመዳቸውን ለመጠየቅና የጥምቀት ድግስ ለመጋበዝ ራቅ ወዳለ ሥፍራ ሄዱ። ጣናን በታንኳ ተሻግረው እንደደረሱም ሙክቱ ታርደ፤ ጠላውም ተቀድቶ ቀረበ። ይሁንና የቤት እመቤቲቱ ባልትና እጣ ከፍላቸው አልሆነ ኖሮ ጠላውም ሆነ ወጡ ቀጠንጠን ያለ ነበር። አባ የዱሮ ሜወታ እያመጡ ዘመዳቸውም በቅርብ የሆነውን እያወገላቸው ሲበሉ፤ እንገዳን መጋበዝ ያባቶች ነውና፤ «ይብሉ፤ ይጠጡ እንጂ አባ! ለምን ችላ ይላሉ?» ቢሏቸው፤ አባም «እኔ አበላላሁ እጠጣለሁ። ይኸማ የመጣሁበትም አይደል» አሏቸው ይባላል።

አንደዜ ደግሞ አንዲት የጉንደር ቤት ዘንድ ራት ይጋበዙና ይሄዳሉ። ከጣና ሐይቅ የተጠመደ ሲልዞ ጉልዞ የተባለ የዓሣ አይነት ላቅርብልም ብላ ብትጠይቃቸው ግን የጉንደር ወግ ይድረሰኝ በማለት ይግደረደራሉ። ሴትየይቲም ብዙ ሳታግደረድራቸው አላውን ስታነክተው ቆየች። ሆኖም እቃ ረስታ ኖሮ ዓዳ ስትገባ አጅሬ መብራቱን

ሁሉ መንገድ በጨለማ ከሚንገላቱ ከዚህ ተኝተው ቢያድሩ ይሻላል ብለው ትተዋቸው ሄዱ። ለካስ ባለግብረ ሰላሙ የማዘንጊያ አባት ኑሮ ሰክረው ስላገኝቻቸው አስፈርሳቸው አደረጉ።»

ማለዳ ኪዳን ሲደርስ ቆባቸውን ወስደው ከምህዋሩ ላይ አስቀመጡት። ከካህናቱ አንዱ «ቅዱስ» ይበሉ ቢላቸው፤ «ጨምላቄ፣ እኔስ ተጨማልቄያለሁና አንተ በል» አሉት።

«አንዴት አባ፣ መፅሐፉ ይሠራዋልን?»

«አዩ፣ ጨምላቄ የሰውን እንጂ የራስህን አታይም። ባልንጀራ ሲወድቅ ጥሎ መሄድንስ መፅሐፉ ይሠራዋልን?» አሉትና በዚህ ቃል ቆቡን በመጣበት አኑረው በድብትርና ኖሩ።

ምዕራፍ አምስት

የትዳር ዓለም

የወይዘሮ ማዘንጊያና የአለቃ ገብረሐና ጋብቻ ስርቆሽና ጠብ የተደባለቀበት ነበር። ከሁሉም በላይ ገን አለቃ ቀልድና ለዛ ያለው ጨዋታ ወዳድ ስለነበሩ ጠባያቸውም ሆነ ኩርሬያቸው ለዛቢስ አልነበረም።

ታዲያ አንድ ቀን ከባለቤታቸው ጋራ ለቅሶ ውለው በጣም ርቧቸው ይመለሳሉ። ቤት እንደደረሱም «በይ አስቲ ቶሎ ብለሽ የምንበላውን አምጭልን» ብለው የሚበላ ሲጠባበቁ ማዘንጊያ ጓዳ ገብተው ቀለጡ። አለቃ ነገሩ ገርሟቸው «ማዘንጊያ! ሽረ ማዘንጊያ!» እያሉ ሲጣሩ ማዘንጊያ በትልቁ ጉርሰው ኖሮ «አቤት» ማለት ተሰኟቸው «አምም» አሉ። አለቃም ነገሩ ገብቷቸው «ወላዳተ አምላክ! ከምኔው ድመት ሆነሽ?» አሉዋቸው።

መንገዱና ፀሐዩ አድክሟቸው ኖሮ አለቃ ራታቸውን በልተው አንዲት ዋንጫ ጠላ እንደጠጡ እንቅልፍ ተጫጫናቸው። እኩለ ሌሊት ገደማ አህያቸው በሌ ጩኸቱን ለቀቀው። አለቃ ገን አንዳልሰማ ሰው ቸለል ብለው ቢተኙ ወይዘሮ ማዘንጊያ «ሽረ እባክዎትን ይነሱ በሊን ጅብ

ሲበላው ነውኩ፤ ያስጥሉት» እያሉ ቢወተውቱዋቸው፤ አለቃ ሆይ «ተይኝ ማዘንጊያ፤ እፈራለሁ» አሏቸው። ይኸኔ ማዘንጊያ ተበላጭተው፤ «ለስሙ ነዋ ያንጠለጠሉት!» ቢሏቸው፤ «አይ ማዘንጊያ በሱማ ቡሊ አይበልጠኝም ብለሽ ነው?» ብለዋቸው እንቅልፋቸውን መለጠጥ ቀጠሉ።

በትዳር ዓለም ውስጥ ውለው ሲያድሩ አለቃ ገብረሐና በምሽታቸው ላይ መስረቅ ጀመሩ። መቼም ዓመል የሚጀምረው ከቤት ነውና ሠራተኞቻቸውን ለምደው ኖሮ አንድ ሌሊት ከመኝታቸው ወርደው ሠራተኞቹ ዘንድ ደርሰው ሲመለሱ ወይዘሮ ማዘንጊያ ነቅተው ነበርና «ወዴት ሄዱ አንቱ?» ቢሏቸው፤ «ውዳሴ ማርያም ልደግም ተነስቼ ነበር» ብለው መለሱላቸው።

«ታዲያ ራቁትዎን ነው እንዴ የሚደግሙት?»

«ኸረ ራቁቴንም ሆኜ በለማችኝ ጥሩ ነበር!»

ሆኖም ልማድ ክፉ ነውና አጅሬ እንደለመዱት ሠራተኞቻቸው ዘንድ ጉድ ጉድ ብለው ሲመለሱ ወይዘሮ ማዘንጊያ አድፍጠው ይጠብቁ ኖሮ በፍልጥ ወገባቸውን ለመጣቸው። አለቃ ግን ያልተመቱ መስለው እንደምንም መኝታቸው ላይ ወጡና «ምንድነው የወገርሽው ማዘንጊያ?» ሲሉ ቢጠይቋቸው «ኸረንጃ ጥጃ መሳይ ነው መሰለኝ» አሏቸው። አለቃም ከዱላው ይበልጥ ስድቡ ከንክፏቸው «ታዲያ ለድርቅ ጥጃ 'ውስ!' መቼ አነለውና ነው በፍልጥ የመታሸው» በማለት ጀርባቸውን ሰጥተዋቸው አደሩ።

አለቃ ይህን ሁሉ ይፈፅሙ የነበረው የአይን ወረት

እየሆነባቸው እንጂ ባለቤታቸውስ መልክ ጥፋ ሆነው አልነበረም። ይልቁንም ረኝም ቆንጆ ሴት ወይዘሮ ነበሩ። በማግስቱም አለቃ ቀማቸውን ሳይረሱ ወይዘሮ ማዘንጊያ ንዳ ጉድ ጉድ እያሉ፤ «አንቱ ዝናቡ ወዴት ደርሷል?» ቢሏቸው፤ አለቃ ቆጣ ብለው «ለሰማይ እንቺ ትቀርቢ የለ?» አሏቸው።

ከዚያም ዱላውና መክራራራ የሰለቻቸው አለቃ ገብረሐና ይህ መጥፎ ፀባያቸውን በመተው ፈንታ ውጭ መማገጡን መርጠው እንዲት ጉረቤታቸውን ወዳጅነት ያዙ። ወይዘሮ ማዘንጊያ ገበያ የሚሄዱበትን ቀን ጠብቀውም ወዳጃቸውን እቤታቸው ያመጣታል። ሕፃኑ ልጃቸው ተክሌ መደብ ላይ ተኝቶ ነበር። ታዲያ ወዳጃቸውም ልጅዋን ይዛ መጥታ ኖሮ ከተክሌ ጋር እንዲጫወት መደቡ ላይ አስተኝታው ሳለች ወይዘሮ ማዘንጊያ እቃ ረስተው ነበርና እየተጣሩ ሲመጡ ብትሰማ በድንጋጤ የራሷን ልጅ ትታ ተክሌን ይዛ ሸሸች። ማዘንጊያ ልጃቸውን ቢያየት ሌላ ሆነባቸው። ትኩር ብለው ሲመለከቱት ግን የጉረቤታቸው ልጅ መሆኑን እውቀና ነገሩ ገባቸው። አለቃ ደንግጠው ከ-ምሽሽ ብለዋል። ይኸኔ አጅሪት ልጁን እንስተው የሚንቀለቀለውን እሳት እያመለከቱ፤ «አሁን እዚህ ልጬምረው? አንቱ ቀላል!» እያሉ አለቃን እያዋከቡ ቢያሸብሯቸው፤ በተሰበረ እንደበት «ተይ ማዘንጊያ እዚያም ቤት እሳት አለ» በማለት እስጣሏቸው። ወዲያውኑም ባለቤታቸው እግር ላይ ወድቀው ይቅርታ ከጠየቁ በኋላ ሰላም ወረደ።

ሆኖም ውለው ሲያድሩ አለቃ ልብ ውስጥ ተዳፍኖ የነበረው የፍቅር ረመጥ ተቀብቀሰባቸው። የፋሲካ ሰሞን ወይዘሮ ማዘንጊያ ሥራ በዝቅባቸው ሲንጉዳጉዱም አጋጣሚ አገኘሁ ብለው አጅሬ ተንደርድረው ጉረቤት ወዳጃቸው ዘንድ ይሄዳሉ። ዳሩ ግን አጉል አጋጣሚ ይሆንባቸውና አባወራው ጉብ ብሎ፣ ለወ. ግጥም ብሎ ጥልቶ ያልጠራ ጠላ እየጠጣ ሲጫወት ይደርሳል። ምንተ አፍረታቸውን ጥቂት ተጫውተው «አንኳን አደረሳችሁ!» ብለው ሊወጡ ሲሉ ውሽሚት «ይጫወቱ፣ አንጂ ምን አስቸኮልዎ?» ብትላቸው፣ «የለም ቸኩያለሁ። ባል ሲወጣ እመጣለሁ» ብለዋት ወደቤታቸው ሄዱ።

ባል ሆኖ ይህን ሰምቶ ኖሮ እያደባ ሲጠብቃቸው እንደለመዱት ሽክክ ብለው ገብተው ያገኛቸውና በክትክታ ቢያገላብጣቸው «የሴት ያለህ! የሴት ያለህ!» እያሉ ጨሽታቸውን አቀለጡት። ባካባቢው የነበሩ ሰዎች ገላገሏቸውና ጠቡ በረድ ሲል፣ «ምነው አያ፣ የወንድ ያለህ የማይሉ?» ብለው ቢያፈዙባቸው፣ «ወይ ግሩም! አንዱ ሲበቃኝ ደግሞ መጨመሪያ የወንድ ያለህ ልበል?» በማለት አሳቋቸውና ተለያዩ።

አለቃ ገብረሐናም ከመጠጥና ሴት ታቅበው ብዙ ጊዜያቸውን ቤታቸው ማሳለፍ ጀመሩ። ከባለቤታቸውና ከልጃቸው ጋር እየተጫወቱ የፍስሐ ጊዜን ቢያሳልፉም ያዩትን አጉል ነገር ሁሉ ከመንቀፍና ከመተረብ ተቆጥበው አያውቁም። አንድ ቀን ከልጃቸው ተክሌ ጋራ ሲጫወቱ ወይዘሮ ማዘንጊያ ይሰሩ የነበሩትን ወጥ ብዙ ጊዜ በማማሰያ

ሲቀምሱ ያዩዋቸዋል። ማዘንጊያ ወጡን ሰርተው እንደጨረሱም ከምድጃ አውርደው ሊያስቀምጡት ሲሉ ተማሳቸው አደናቀፋቸውና ወጡ ቢፈስ ማዘንጊያ ጮሁ። ይኸኔ አለቃ ተናደው «መላስ ብቻ» አለዋቸው ይባላል።

ሌላም ቀን እንዲሁ ማዘንጊያ ወጥ ሲሰሩ አለቃ ተቀመጠው ይመለከቷቸው ነበር። ሚስተቱም ወጡ መብሰሉን፣ ጨው ቅመሙ በሚገባ መመጠኑን ለማረጋገጥ ደጋግመው ማማሰያቸውን እያጠለቁ ይቀምሱ ነበር። ሆኖም አለቃ ርቧቸው ኖሮ ትእግስታቸው አለቀና «ማዘንጊያ ራታችን እሱ ከሆነ ለኔም መቋሚያዬን አቀብዬኝ» በማለት አሳቋቸው።

የቀድሞ ተማሪ እየቀፈፈ ነበርና የሚማር አንዱ ተማሪ ሊለምን አለቃ ቤት ይመጣል። እንዲጋጣሚ መለባቸው ባዶ ስለነበረም ማዘንጊያ ትንሽ ቀራሽ ይስጡታል። «ይህችን ምን ላድርጋት?» ብሎ ተማሪ ማፍጠጥ። ይህን አተካራ የሰሙት አለቃም «አዬ ሁሉን አስተምሩኝ፣ ብላታ!» በማለት በጃቸው አሳይተው ነገሩት። ተማሪውም በኒህ ሰው ጨዋታ ተገርጦ እየሳቀ ሄደ።

ብዙ ሳይቆዩ ግን ጨዋታ የማይገባው፣ ቀልድ የማይጥመው «አንግዳ» መጣባቸው። በቀድሞ ዘመን በሆነ ባልሆነው መቻያ እየተባለ ወታደር በየቤቱ እየገባ ብዙ የግፍና የብልግና ስራ ይሰራ ነበር። ታዲያ አለቃም ቤት አንዱ ወታደር ገብቶ ይህን አምጣ፣ ያንን ድገም ሲላቸው ቆይቶ ማዘንጊያ ቢያስገመጁት አለቃን «የበቅሉ ላር

ያምጡ» አላቸው።

«እሽ ማዘንጊያ ገመድ ይዘሽ ነይ!»

«ለምን? እስከማን ድረስ ትጋግር፤ ወጥ ትሰራ እንጂ።»

«የለም ትምጣ፤ እኔ ሳጭድ እስከ ትታቀፋለች» አሉ አለቃ በሃላባቸው ፀንተው። ይሁን እንጂ ወታደሩ ፈርጠም ብሎ «በጊዜ ቢሄዱ ይሻላል» ቢላቸው ሳር አጨዳ ሄዱ። ከዚያ ወዲህ የሆነውን ሁሉ የሚያውቅ የለም። አለቃ ግን ብለው ስለነበሩ የተደረገው ሁሉ ሳይከሰትላቸው አልቀረም። ሆኖም አሁን ደግሞ ፈርቶ ዳውላውን እንዲሉ ባለቤታቸውን ከማከራረፍ ሌላ ምንም ሊያደርጉ አልቻሉም።

አልሃቸውን የተወጡ፤ ቁርሾቸውን የቀረፉ መስሏቸውም ወደጥንቱ ምግባራቸው ተመለሱ። ቢሆንም ከዚህ ቀደም የቀመሏት ዱላ ስላልተዘነጋቻቸው ወዳጅ የያዙት ከመንደራቸው ራቅ ካለ ጉጥ ነበር። አለቃ ወዳጅ እንደያዙ ባለቤታቸውን ማክበራቸውን ተዉቷ። የወይዘሮ ማዘንጊያ ባት በካራ ተቀርድዶ ኖሮ እስከሰተሞታቸው ድረስ ይኸው ጠባሳ እገራቸው ላይ ይታይ ነበር ይባላል። ታዲያ አለቃ ገብረሐና የአዲሲቱ ወዳጃቸው ፍቅር እነሁሉሏቸው ስለነበረና የወታደሩ ድርጊትም ከአእምሯቸው ስላልተፋቀ የማዘንጊያን ዓይን ማየት ጠልተው ነበር። አልቅና እንደተሾሙም ወዳጅ ዘመድ «ሹመት ያዳብር፤ እንኳን ደስ አለህ!» በማለት ቤታቸው መጥቶ ሳለ አንደኛው አንገዳ «ሹመቱ ባለቤትዎን ተሰማማቸውን?» ብሎ

ቢጠይቃቸው፤ «ካራባት ምን ትሆናለች ብለህ ነው?» ሲሉ መለሱለት።

አለቃን የዝሙት መንፈስ ተጠናውቷቸው ብዙ ጊዜያቸውን በውስጥና ቢያላፋም እኩይ ተግባር ተሰውሮ አይኖርምና መጥፎ ግብራቸው በመጨረሻ ተገለጠባቸው። ነገሩ እንደዚህ ነው። ወይዘሮ ማዘንጊያ የባለቤታቸው ሁናቴ ስላጠራጠራቸው ክትትል ማድረግ ጀመሩ። መጀመሪያ አሸከራቸውን ጠርተው አለቃ የት እንደሚሄዱ እንዲነገራቸው ቢለምኑት አሻፈረኝ ይላል። አለቃ እስጠንቅቀውት ስለነበረ «ምንም የማውቀው ነገር የለም» ሲል ሸመጠባቸው። ሆኖም ከብዙ ልመናና ውትወታ በኋላ አንዲት ፍንጭ ሰጣቸው። «እኔ የምንገርዎት ነገር ባይኖርም በቅሎ-ዎቸው ታሳይዎታለች» ሲል። ማዘንጊያም የአለቃን በቅሎ ተፈናጠው ከጉጣቸው እንደወጡ በቅሎይቱ ስተት አድርጋ አለቃ ወዳጅ ቤት ግርግም ይዛቸው ትገባለች። ከዚያም ማዘንጊያ እሳት ለብሰው እሳት ጉርሰው ተመለሱና አለቃን «ውሸ! እገሊት ውሽማህም አይደለች?» ብለው አፈጠጡባቸው።

«እረ በፈጠረሽ ይህን ውሸት ማን ነገረሽ?»

«ውሸ፤ ትክለኛለህ የገዛ በቅሎ-ህ መስከራ-ብሃለች።»

«እረግኝ፤ እሷ ማን ደገቱን ውጪ ቁልቁለቱን ውረጃ እያልኩ ስለምደበድባት ቀመኛዬም አይደለች? ከፈለግሽ ከባጉቼም፤ ከፍጥራቸውም ምስክር ቁጠሪና እክላላሁ። አሊያ በባላጋራዬ አልረታም» ብለው አለቃ አደናገሩ። ማዘንጊያም

«ባዩ ብልጣ ብልጥነትግ ቀድሞውንበ ግን ችሎሁ?» በማለት እያገተመተሙና የበቀል እርምጃ እያውጠነጠኑ ወደጓዳቸው ገቡ።

ወይዘሮ ማዘንጊያ የበቀል ጥንሰሳቸውን ሲያብላለት ሰነብቱ። በመጨረሻም ከኑረቤታቸው አንዱን ወዳጅነት ይዘው ተቀመጡ። አለቃ ይህን እንደተረዱ ቅናት አደረገባቸው። ባለቤታቸውንም በነገር መኑንተል ጀመሩ። አንድ ቀን ማዘንጊያ ውጭ እምሽተው ቢመጡ በሩ ተቀርቅሮ አገኙት። በሩን እንዳንኳኩም አለቃ እየከፈቱ «ማዘንጊያ ነሽ? አይ ያንቺ ነገር? በይስቲ ተጨርሰሽ ገብተሽ እንደሆነ በሩን ልገጋው» አሉዋቸው ይባላል።

አንድ ቀን ደግሞ አለቃ ንሮ ተቀምጠው ሳለ የማዘንጊያ ወዳጅ መጥቶ ኖሮ ሲሰማቸው አዩ። ሰውየው እንደሄደም ያላዩ መሰለው ወደቤታቸው ሲገቡ ወይዘሮ ማዘንጊያ «እንግዳ ሲጠብቅዎት ውሎ ሄደ» ቢሉዋቸው፤ «ምነው እባክሽ? እዚህ ተቀምጧ ሳመሽ? የማትነግሪኝ» በማለት መለሱላቸው።

ወይዘሮ ማዘንጊያ ፍቅር እየጠናባቸው መጥቶ ኖሮ ውጭ ውጭ ሲሉ ቤታቸውን እርግፍ አድርገው ተወት። ለአለቃ ገብረሐና የሚያቀርቡላቸው ምግብ እንኳን ሳይቀር እንደነገሩ ሆነ። ጠዋት ተልባ፤ ምሳ ተልባ፤ ራትም ተልባ፤ የሚጠጣውም ሁሉ ተልባ ሆነ።

አለቃ በደሉ ሲበዛባቸው «ምነው ማዘንጊያ? ካልሆነ በላዩ ላይ ዝራብኝ» ሲሉ አምርረው ተናገሩ።

አለቃ ከዚያን ጊዜ ጀምሮ ከተልባ ቢገላገሉም የዘወትር ቀለባቸው ሽሮ ሆነ። ገብረሐናም «እስከመቼ እንደ ሀፃን በሆዴ ጉዳይ ስጣላ እኖራለሁ» ብለው የተሻለ ምግብ ፍለጋ ወዳጃቸው ቤት ሄዱ። ባጋጣሚ ግን ከሄዱበትም ቤት የሸሮ ወጥ ቀረበላቸው። ይኸኔ አለቃ እየተከዘና ግራ ቀኙን እየተመለከቱ «ወይ ቤቴ፣ በየት ዞረህ መጣህ?» ብለው ሽሮውን እንደነገሩ ከለካከቱ በኋላ ወደቤታቸው ተመለሱ።

በማግስቱ ወይዘሮ ማዘንጊያ ራት ካለ ስፍራ አህል ሊያመጡ ሲነሱ ባለቤታቸው እንደተኙ ያደረገውን እንጀራ ጠራርገው በልተው ለባለቤታቸውና ለልጃቸው ቁርስ ሳያስቀምጡ ይሄዳሉ። አለቃ ከንቅልፋቸው እንደተነሱ ቁርስ ቢፈልጉ ያጣሉ። ገብረሐና በሁኔታው ሲበሳጩ የጉረቤት ሰው መጥቶ «አሜቴ ወደት ሄደዋል?» ቢላቸው «ትንሽ አህል ነበረኝን እሷን ለማምጣት ሄደኝ» አሏቸው።

ከአለቃ ተማሪዎች አንዱ ደስታ የሚባለው የወይዘሮ ማዘንጊያ ወዳጅ ነው እየተባለ ይታማ ነበር። ታዲያ ደስታ ትምህርቱን ሳይጨርስ ህመም ያደርበትና ባጭሩ ይቀጫል። እንደሞተም ንደኞቹ ለአለቃ ገብረሐና የንደኞቻቸውን ሞት ቢነገሩዋቸው «አይ ደስታዬ! አይ ደስታዬ!» እያሉ ሙሽአቸውን ደረደሩ ይባላል።

አለቃ ገብረሐናና ባለቤታቸው ባጉል አልህ ትዳራቸውን የሚያጫጩ ተግባራት ቢፈፁም የተክሌ በእድሜ መግፋትና ይልቁንም የጥሩነሽ መወለድ እንዲሁም

የነርሱም በእድሜ መግፋት ከውስጥናቸው እንዲቆጠቡ አስገደዳቸው። ጥሩነሽ እንደተወለደች ቅቤው በገንጮውም በሙቁም አልቆ ኖሮ አለቃ ገብረሐና ሽሮ ወጥ ባደውን መብላት ተገደው ነበር። ዳሩ ግን አለቃ ሠራተኛቸው ፈቷን በቅቤ ስታብስ አይተው ስለነበር ልጃቸው ተክሌ «ዛሬስ ሽሮ ወጡም ቅቤ የለው» ቢላቸው «አዩ ልጅ ቅቤውማ በፊት አልቆ የለም እንዴ?» አሉት።

ወይዘሮ ማዘንጊያ ካራስ ቤት እንደወጡ ሰውነታቸው ድንብ-ሽብ-ሽ ብሎ ነበር። አለቃም ጨምተው ነበርና ጋቢያቸውን ተከናኝበው ጋደም ብለዋል። ወይዘሮ ማዘንጊያ ወተት ይንጣሉ። ጥቂት እንደተወዛወዙ ግን አመለጣቸው። ይኸኔ «ሰምተውኝ ይሆን?» ብለው ለማረጋገጥ ይነሱና አለቃን ገለጥ ቢያደርጓቸው «እኔ ዘንድ አልመጣችም ማዘንጊያ። እዚያው አንቺ ዘንድ ፈልጊያት» ብለው አላፈሯቸው።

ምዕራፍ ስድስት

በስተርጀና ስደት

ደርቡሾች በ1880 ዓ.ም በውስጥ አዋቂዎች እየተመሩ ጉንደር ድረስ ዘልቀው ገብተው አብያተ ክርስቲያናት አቃጠሉ፤ ቀሳውስቱንና መነኮሳቱን ሁሉ አረዱ። ከፊሉንም ሕዝብ በምርኮ ስም ይዘው በመጓዝ ላይ ሳሉ ከምርኮኞች አንዱ፤

«ተከተልኸኝ ብዬ ዞሬ ዞሬ ላይ
ወይ ጥጋብ ወይ ኩራት ጉንደር ቀረሀ ወይ?
ወገራ አሳላፊ ደንቢያ እንጀራ ጣይ

ተበላህ ጉንደሬ አትነላም ወይ?» ብሎ መግጠሙ ይወሳል።

በጊዜው ደርቡሾችን ሊገታቸው የቻለ ኃይል አልነበረም። ሆኖም ንጉሥ ተክለሃይማኖትን አሸንፈው እፄ ዮሐንስን ከገደሉ በኋላ ከፍተኛ እልቂት ስለደረሰባቸው ወደኋላ ማፈግፈግ ተገደው ነበር።

ይሁንና ውለው አድረው ቁርሾአቸውን ሊቀርፉ

በምኒልክ ዘመን መምጣታቸው አልቀረም። ዳግመኛ ድንበር ጥሰው የጉንደርን አካባቢ ወረሩት። አድባራት አቃጠሉ፤ መነኮሳትና ሊቃውንትን ጨፈጩ። በዚህ ወቅት በርካታ ሊቃውንት ወደሸዋ ተሰደዱ።

አለቃ ገብረሐናም ባለቤታቸውንና ልጆቻቸውን እምነ ጉድጓድ ደብቀው እንደሚሰደዱ ሊያስቡ ደርቡሾች ከፍተኛ ዝግጅት አድርገው ፍሮ ጣና አካባቢ በድንገት ደረሱ። ይኸኔ አለቃ ወይዘሮ ማዘንጊያንና ሴት ልጃቸውን ጥሩነሽን ወደመሃል በጌምድር ካሸሹ በኋላ ተክሌን ወሎ ወርዶ ለራስ ሚካኤል እንዲያድር ነግረውት መርቀው ካሰናበቱት በኋላ አርሳቸውም ወዳጃቸው ምኒልክን ሊያገለግሉ ቆርጠው ወደሸዋ ሊሰደዱ ተነሱ። እዚህ ላይ አንባቢ ተክሌ ብቻውን እንዲሰደድ ማድረግ ከወላጅ አባት የሚጠበቅ ነውን? ብለህ/ሽ ትጠይቅ/ቁ ይሆናል። አለቃ ግን ለዚህ ጥያቄ አጥጋቢ ምላሽ ሊሰጡ የተዘጋጁ ይመስላሉ - በጥሞና ለተከታተላቸው።

አለቃ ገብረሐና ከጣና ሐይቅ በስተምስራቅ የሚገኘው የፎገራ ተወላጅ እንደመሆናቸው ሕይወታቸው በብዙ መንገድ ከሐይቁ ጋር የተቆራኘ ነበር። አለቃ ከእለታት ባንዱ ቀን ጣና ሐይቅ ዳርቻ አረፈ። ብለው ሳለም አስገራሚ ትርኢት አዩ። የሃይቁ ሞገድ ባካባቢው የሚገኙትን ሽምብቆዎች ወደጉን እያዘመመ ልክ ጣእመ ዜማ እንደተቀመረላቸው ዳንኪረኞች አንዴ ወደ ግራ፣ ቀጥሎም ወደ ቀኝ ሊያዘናፍላቸው ተመለከቱ። ይህ ተራ ክስተት

ባለቃ አእምሮ ውስጥ ልዩ የፈጠራ ክብሪትን ማረፊያ። የሰው ልጅም በዚህ አምሳል ሊወዛወዝ የተገባ ነው ብለው አዲስ የዝግግር ትምህርትን ፈለሰፉ በማለት ደብዳቤ ይፈልጋሉ ከኢትዮጵያውያን የሰሙትን አፈታሪክ መዝገብ።

ኢልሳቤጥ ገሠሠ በበኩላቸው «አካባቢያቸው በሽምብቆ የተከፀበ ስለነበረ ሽምብቆው በንፋስ አማካኝነት እየተረዳ ሲወዛወዝ ተማርከው በዝማጫ ጊዜ የሰው ልጅም በዚህ አምሳል መወዛወዝ አለበት በማለት ይህን አቋቋም ፈጠሩ» ሲሉ አሻሽለውታል።

አፈሊቅ አክሲሉ ገብረ ኪሮስ ለዚህ ዕሁፍ አቅራቢ እንደገለፁት ግን አለቃ ገብረሐና የዚህ አቋቋም ፈጣሪ አይደሉም። «አስተማሪዬን ጠይቄ እንደተረዳሁት ከሆነ» ይላሉ አፈሊቅ። «ባዩ እያሱ አድያም ሰገድ ዘመን ይኖሩ የነበሩት ሸጭው ባህታዊ ኢሲድሮስ ናቸው ይህን አቋቋም ለሎዜ ገብሩ ያስተማሯቸው። ሎዜ ገብሩ በበኩላቸው አለቃ ገብረሐናን አስጠኗቸው። አለቃ ገብረሐናም እውቀታቸውን ለልጃቸው ለተክሌ ስላስተላለፉትና በሱም ስለተስፋፋ ዝማጫው ባህኑ ወቅት የተክሌ አቋቋም በመባል ይታወቃል» ብለዋል።

ያም ሆነ ይህ አለቃ ዝማጫውን በሚገባ ካጣጣሙ በኋላ ያካባቢያቸውን ካህናትና ተማሪዎች ማስጠናት ጀመሩ። ትምህርቱ እየተስፋፋ ሄዶ ጉንደር ደረሰ። ሆኖም ጉንደሮች ሲያገለግሉ ሽማቸውን ታጥቀው ስለነበር በሚዘምሙበት ጊዜ በተመሰጠ ወዲያና ወዲህ ሲወዛወዙ

ሸማቸውን እያሰጣለ ቢያስቸግራቸው የጉንደር ሊቃውንት ስብሰባ አድርገው «ይህ ሸማ እያሰጣለ የሚያስቸግር ስለሆነ አያስፈልገንምና ተማሪዎችም መማር የለባቸውም» የሚል ምክር መከፍ። አለቃ ግን የተነሳውን ተቃውሞ ቸለል በማለት ማስተማራቸውን ቀጠሉ። በመጨረሻ ግን እንኳን ቤተክርስቲያን ውጪም ቢሆን እንዳይጠቀሙበት፣ ሲጠቀሙበት ቢታዩ ግን አስፈላጊው የቅጣት እርምጃ እንደሚወሰድባቸው ተነገራቸው።

ዳሩ ግን አለቃ እውቀታቸውን ወይም የፈጠራ ሥራቸውን ይዘው መቃብር መውረድን አልፈቀዱም። ካህናቱን ፊት ለፊት መጋፈጡ ግን ከጥቅሙ ይልቅ ጉዳቱ እንደሚያመዝን ተገነዘቡ። ሆኖም የተማሪ መላ አይጠፋውምና እንዲት ዘዴ ተከስተችላቸው ልጃቸውን ተከሌን ማስተማር! ካጉል አጋጣሚ ለመጠንቀቅ ሲሉም ጥሩነሽ የተባለችው ልጃቸው ሰው እንድትጠብቅላቸው አድርገው በር እየዘጉ ተከሌን ዝማሚ ማስተማር ጀመሩ። ተከሌ በሌላው እውቀቱ ላይ አዲሱ ዝማሚ ተጨመረለትናም በልጅነቱ የጠገባ ምሁር ሆነ። ለዚህም ነው ድርሱሾች ጉንደርን በወረሩ ጊዜ አለቃ ገብረሐና ያላንዳች ሥጋት ልጃቸውን ለራሱ ሚካኤል እንዲያድር ብቻውን የሰደዱት። የተከሌ እጣ ፈንታ የት አድርሶት ይሆን? ይህን ወደኋላ እንመለስበታለን። አስቀድመን ግን ያለቃን ታሪክ እናጣጥም።

አለቃ ከጥቂት ካህናት ጋር ደርቡሽ የደመሰሰውን

ክፍለ ሀገራቸውን ትተው ወዳዲሳባ ሲገቡ እንዲት መንደር ይደርሱና «አሳድሩኝ» ብለው ይጠላላሉ። በማግስቱ ክብረ በእል ስለነበረም አንዳንዶቹ ካህናት «አለቃ እንደጥንቱ ማህሌት እንግባ» ቢሏቸው፣ «እሱ በናንተ እንደበት አልመስገን ሲል በግድ እናመስግን ነው የምትሉት?» በማለት አሻፈረኝ ብለው ተቀመጡ።

እንዳይደረስ የሰም ከብዙ ድካምና ጉስቀልና በኋላ አለቃ ገብረሐና አዲሳባ ደረሱ። ዳግማዊ ምኒልክም የራጉኤል ቤተክርስቲያን አስተዳዳሪ አድርገው ሾሟቸው። አለቃ ከአለታት ባንዱ ቀን ፍትህነገሥትን ሲያስተምሩ ሊቃውንቱን ሁሉ ያወዛገቡ አንድ ጥያቄ ቀረበላቸው። «ፍትህነገሥቱ በ15ኛው እንቀፅ ላይ «ወኢይብልሉ በሙ ሥጋ ዘእንበለ ዓሣ» የሚል አሻሚ ትርጉም ያለው አረፍተ ነገር በመያዙ ግራ የተጋባ አንዱ ሸጭ ተማሪያቸው «የኔታ ፍትህነገሥቱ ዓሣን በሁዳዴ ይሰራዋል?» ብሎ ቢጠይቃቸው፣ «ምን መዕሐፉ ማዘንጊያ ምሽቱ በቅባኑግ ታንኩሽኩሽዋለች እንጂ!» ሲሉ መለሱለት። ተማሪው ሌላ ጥያቄ ኖሮት ደግሞ «አለቃ» ቢላቸው «ምነው ልጅ! ቁሜ ሰሽና አያዮሽኝ ከነአቃዬ» ብለው ጥያቄውን ቀልደው አጫናጉሉበት።

በቀድሞው ዘመን አገል ልማድ ሆኖ ሕፃናትን እየሰለቡ የመኳንንቱ ወይዘተርት ጠባቂዎች ማድረግ፣ ገንዘብ ያኾ (በኾሮንድ) ማድረግና ድምፃቸው ስለማይለወጥም ለቤተ ክርስቲያን አገልግሎት እንዲውሉ በልቦችን ማበርከት

የተለመደ ነበር። በዚህ መሰረት ምኒልክ ለራጉኤል ሰባት ስልቦች ሲሰጡ ጣይቱ በበኩላቸው ለአንጦጦ ማርያም ሰባት ስልቦች አበርክተው ነበር። ጥሎባቸው አለቃ ከነህ ስልቦች ጋር አይዋደዱም ነበር። ታዲያ ስልቦቹ ተሰልፈው አፄ ምኒልክን ሲቀበሉ አለቃ ቁም ነገር ሹክ እንደሚል ሰው ወደጆሯቸው ጠጋ እያሉ «ጉማዶች፣ ጉራዶች» በማለት ያበላጩቸው ነበር። ዘለፋ አላስቀምጥ ያላቸው ስልቦችም አለቃን የቤተክርስቲያን አገልግሎት እንዲሰጡ ቢጠይቋቸው «እናንተ እየተመለመላችኩ የገባችሁት ለዚህ አነሳችሁና ነው?» እያሉ አፈዘባቸው። በመጨረሻ ግን ስልቦቹ ንጉሠ ዘንድ ከሰሩቸው። አለቃም ተግላፅ ከተሰጣቸው በኋላ ቃላት መጠቀማቸውን ትተው ስልቦቹ ባጠገባቸው ሲያልፉ እጃቸውን እንደተሰላ ሰይፍ ቀሰረው ካፋቸው አጠገብ በማሳለፍ «አፈው!» እያሉ መተናኮሳቸውን ቀጠሉ።

ታላላቅ ክብረበዓላት በሚከበሩባቸው ወቅቶች አለቃ በአብያተ ክርስቲያናቱ እየተዘዋወሩ ማህሊት ይቆሙ ነበር። ታዲያ አንድ ቀን ሥላሴ ማህሊት ቆመው ሳለ የሱረት (ሰንቀን) መያዣ ቅላቸው ቱር ብላ መጋረጃው ደረሰች። ወዳጆቻቸው ከፋኛ ተሰቀቁ፣ ጠላቶቻቸው ግን እጅግ ተደሰቱ። ከቅዳሴ እንደወጡ አንዱ ወዳጃቸው ብስጭት ብለው፣ «አረ ባምላክህ ሰንቀን አትጠጣ» ሲሉ ለመኗቸው።

- «ትምባሆ የማን ሆነና?»
- «የዲያብሎስ።»
- «እንግዲያውስ በፊት ተወለድና ከሰሰኝ።»

አለቃ ሰንቀን በመጠጣታቸው፣ ይልቁንም ለመተው ባለመወለናቸው ወዳጆቻቸው ሸሹዋቸው። ገብረሐናን ብቸኝነቱ ቢሜሜናቸው ከድጡ ወደማጡ እንዲሉ ሴት ማዘውተር ጀመሩ። ሆኖም ጠላቶቻቸው ይከታተሏቸው ኖረው አንድ ቀን ሴት ቤት አድረው ሲወጡ ያያቸው ካህን ሲገሰገስ ራጉኤል ሂዶ ጉዳቸውን ነገረባቸው። አለቃ አገር ሰላም ብለው ቤተክሲያን ሊገቡ ሲሉ ተከለከሉ።

- «ለምን?»
- «ሴት ስለነኩ።»

«አይ ጥሩ!» ብለው አለቃ ተመለሱናም ሳይታዩ የሴቶች መግቢያ በር ላይ ቆመው የመጡትን ሴቶች ሁሉ «መግባት ተከልክሏል» በማለት መለሷቸው። ካህናቱ አንዲት የሂዋን አምሳል እንኳን በገቢው ቢያጡ ተደግናጠው ሁኔታውን ሲያጣሩ አለቃ ሁሉንም መመለሳቸውን ሰሙ።

ካህናቱ ወዲያውኑ ንጉሱ ዘንድ ሂደው ከሰሩቸው። «ሴት ቤት አድረው ከመምጣታቸውም በላይ ሴቶችን ሁሉ ቤተክርስቲያን አትሳሙ ብለው መልበዋል» ሲሉም ወነጀሏቸው።

«ለምን እንዲህ አደረግህ ገብረሐና?»

«አንዴ ጃንሆይ! እኔ ነካህ ተብቼ ስከለክል እነሱ ይዘውት ይግቡ እንዴ?» ብለው ምኒልክን አሳቋቸው። ንጉሱም በኒህ ሰው ብልህነት እየተገረጡ፣ «ግዴለም እኔ አመክረዋለሁ። እናንተ ወደሰራችሁ ሂዱ» ብለው

አሰናበቷቸው።

አለቃ ገን ምንም አልተሻሻለም። ከካህናቱ ጋር የሚሩት ጠብ እየገነ መጣ። አንድ ቀን ከካህናቱ ጋር ደጀሰላም ተቀምጠው ሲወያዩ በነገር ነገር ተነሳና አለቃ «የናንተ ጌታ በግድ ነው የተሰቀለው» ሲሉ ተናገሩ። ካህናቱ አበዱ፣ ጨርቃቸውን ጣሉ። እንደተለመደው ምኒልክ ዘንድ ሄደው «አምላካችንን በግድ ነው የተሰቀለው» ብለው ተናገረዋል በማለት ከሰሷቸው።

«የፈጣሪ ያለህ? አለቃ እንዲህ አልክ እንዴ?»

«ጃንሆይ እርሶዎ የሚካኤል፣ የገብርኤል፣ የማርያም እያሉ ግብር ያስውጧቸው የለ? አሁንም እንደለመዱት «ን»ን ውጠውብኝ ነው እንጂ እኔስ በግንድ ነው ያልኩት» ሲሉ ሸፈጡ። ዳሩ ገን ምኒልክ ነገሩ ስለገባቸው ነውር እንደተናገሩ ገልፀውላቸው በተግሳፅ አሰናበቷቸው።

የኒህ ካህናት ተንኮል ውሎ ሲያድር ከፍተኛ አደጋ ሊያስከትልባቸው እንደሚችል የተገነዘቡት አለቃ ከዚያ ጊዜ ጀምሮ አፋቸውን ጠብቀው፣ እርምጃቸውን ቆጥበው መኖር ጀመሩ።

በጊዜው አዳላባ የሚኖሩ አንድ ስመጥር ባህታዊ ነበሩ። ባህታዊ መሸሻ ከአለታት ባንዱ ቀን ከትልቅ ሰው ቤት ገብተው ከብዙ እንስት ጋር መንፈላዊ ጭውውት ሲያቀልጡ አለቃ ደረሱ። አጋፋሪውንም «ጌቶች አሉ? ሲሉ ጠየቁት።»

«የሉም፣ ወደግቢ ሄደዋል።»

«እመይቴሳ?»

«አሉ።»

«ብቻቸውን ናቸው?»

«የለም ብዙ ሰዎች አሉ። ይልቁንም ባህታዊ መሸሻ የደራ ወግ ይዘዋል።»

«ጌቶች በሌላ-በት ልገባ አልፈልግምና ለእመይቴ ጌቶች ባለመኖራቸው ግቢያችሁን እጅ ነሰቼ ሄድሁ» ብለህ ንገርልኝ።

«አይሆንም እኔን ያስቆጡኛል፣ ከዚህ ይቆዩኝና ተናግራ መልሱን አመጣልዎታለሁ።»

የአለቃን መምጣት ከተቀመጫች ፊት ለእመይቴ ሲናገር ባህታዊ መሸሻ ቢለሙ «ይህ ደብተራ ይለድበኛል። ምን ባደርግ ይሻላል?» ብለው ተጨነቁ። ይኸኔ እመቤተቱ «እርሶዎ እንዳ ይሸሸጉ እሳቸው ይግቡና በቶሎ እንሸኝቸዋለን። ያለበለሁያ ገን እኔንም ሌላ ቀን በአገቦ ይለድቡኛል አሉ።» እንዳሉት ባህታዊ ተደብቀው አለቃ ተጠሩ።

«እመይቴን እጅ ከነሳሁ ልሂድ» አሉ አለቃ ገና ከመግታቸው።

«ለምን? ይቀመጡና ያጫውቱን እንጂ።»

«አይሆንም። ከዚያ ጀግና ምሽት ጋር ለጫወት ብገኝ

ደግ አይደለም።»

«አዬ አለቃ ይህ ነው የሚያሰጋው ከዚህ ሁሉ ሰው ማኸል፤ ይልቅስ ይቀመጡና ያጫውቱን።»

«እቴ አንቺ ጓዳ መሸሻ አለሽ። እኔ ጌብዙ ሲመጣ ወዮት እደርሳለሁ?» ብለው አለቃ ሊወጡ ሲሉ ባህታዊ እየላቁ ከጓዳቸው ወጡ። አለቃም ተቀምጠው ጨዋታቸውን ቀጠሉ።

አለቃ ጨምተው ሲኖሩ ሳለ በ1888 ዓ.ም ጣልያን ኢትዮጵያን ሊወር መጣ። ሆኖም አድዋ ላይ ዳግማዊ አፄ ምኒልክ ድል ነስተውት አፍሮ ተመለሱ። ከድል በኋላ ግዳይ እየተጣለ ሲፎክርም ሊቀመኪስ አባተ በያዙት መድፍ አነጣጥረው ቢለቁ የኢጣሊያኖችን መድፍ ባፉ አጉርሰው ሰባብረውት ስለነበር ስለ እርሳቸውና በጅሮንድ ባልቻ አባነፍሶ የሚከተለው ተገጠመላቸው።

«አባተ አባ ይትረፍ ነገረኛ ነው

ይህን መድፍ ከዚያ መድፍ አቆራረጠው

አበሻ ጉድ አለ፤ ጣሊያን ወተወተ

ዐይነጥፍ ተኳሽ ሲዋለው (ሲያለው) አባተ።

ገበየሁ ቢዋት ተተካ ባልቻ

መድፍ አገላባጭ ብቻ ለብቻ።»

የአፄ ምኒልክ ጦር እንደተመለሰ አለቃ የንጉሡ አማካሪ

ሆነው፤ በተጨማሪም ምኒልክን ሥርዓተ ቤተክርስቲያን ያስተምሩ ነበር ይባላል። በዚህ ጊዜ አፄ ምኒልክ በክብር በዓል ቀን የሚታጠቁት ወርቅ የተለበጠች ጌራዴ ነበረችቸው። ይህችም ውድ ገንዘባቸው እንደሆነች መኳንንቱ ሁሉ ያውቁ ነበር። የሚወዱትን ለሚወዱት ነውና ለደጃዝማች ባልቻ አባነፍሶ የፍቅራቸውን መግለጫ ሰጡዋቸው። መኳንንቱም ይህን አይተው ሲያመለግኑ ዋሉ። ደጃች ባልቻም ጌራዴዋን ታጥቀው መላ መኳንንቱን ሁሉ ሲያሳዩ ውለው ሽልማታቸው ስለተደነቀላቸው እየተፋነከነኩ ለአገልግሎት ወደ ንጉሡ ቀረቡ። ንጉሡ «ደጃች ባልቻ ሽልማትህን መኳንንቱ አመለካከልህ ወይ?» ሲሉ ጠየቋቸው።

«አዎን፤ ጃንሆይ።»

«ለአለቃ ገብረሐና አሳዮኸው?»

«የለም ጃንሆይ። አንዲያውም ዛሬ ከአደባባይ የዋሉ አይመስለኝም።»

«አንግዲያውስ ወስደህ አሳዮው። አንድ ነገር ሳያወጣ አይቀርም። ያመለግናል ወይም ያማል።»

«አዬ ጃንሆይ፤ ይህ ሁሉ መኳንንት፤ መላ ኢትዮጵያ ያመለከውን ትልቁን ስጦታ ምን አቃቂር ሊያወጣለት ይችላል። ይሁን እንጂ ፈቃድዎን ለመፈጸም ዝግጁ ነኝ» ብለው በፈረሳቸው ተጋብተው ሲበሩ ከአለቃ ቤት ደርሰው አሳይዋቸው።

አለቃ ጌራዴዋን በእጃቸው ይዘው እያንከበከቡ፤

«አፀብ ድንቅ፤ ምን ትመሰላለች? ወይ ጉራዴ! አትገኝም ጉራዴ! እንግዲህም በዚች ጉራዴ ብዙ ልትሰራ ትችላለህ። አዩ ንጉሥ፤ እንዴት ቢወዱህ ነው ይህችን ጉራዴ የሰጡህ? በጣም ጥሩ! ከቤትዋ ነው የገባች» ብለው መረቁላቸው።

ባልቻ ከዚያ የጋለቡ ግቢ ደረሱ።

«ምን አለ?»

«ከማመሰገን በቀር ምንም አላለ።»

«የምስጋናው ቃል ምንድር ነው?»

«ሌላም ያለውም የለ 'አዩ ጉራዴ' እያለ ከማድነቅ በቀር።»

«ከዚህ ሀዲያ ምን ይበልህ?» አሏቸው ምኒልክ-ባልቻ ስልብ ነበሩና።

አፄ ምኒልክ ምሰጠሩን እንደገለጡላቸውም ባልቻ እገላለሁ ብለው በስንት ሽማግሌ ተገለገሉ።

አለቃ እኒህን ጉበዝ ብቻ አልነበረም የተረበት። ንግሥቲቱ፤ ወይህዝርቱና ንጉሡም ራሳቸው ከገብረሐና ተረብ አላመለጡም። ምኒልክ አንደዜ «ጣይቱ አንቸው ራስሽ ወጥ ለርተሽ ሁሉን አዘጋጅተሽ አለቃን ብትጋብኸው አንድ ነገር አውጥቶ ይሰድብሻል» አሏቸው። ጣይቱም «ምነው አንቱ? የታወቅሁ ባለሙያም አይደለሁ እንዴ። እስቲ ምን እንደሚያወጣልኝ አያለሁ?» አሉና ልዩ ወጥ ሰርተው አለቃን ጋበዟቸው። ምሳውን እንዳገባደዱ፤ «አለቃ

እንዴት ነው ምሳው?» ሲሉ ምኒልክ ቢጠይቋቸው «ጥሩ ነው ጌታዬ፤ ብቻ ትንሽ ሰከር (ጠጅ በዝቀበታል) ብሏል» በማለት ምኒልክን አስቀው ጣይቱን አስከርፈው ወጡ።

በማግስቱም ግቢ ውለው ነበርና ከመኳንንቱ ጋር ቁጭ ብለው ሲያወጉ የጣይቱ እህቶች መጡ። የጣይቱ እህቶች ቀያይ፤ ቆንጆዎችና የሚያማልሉ ነበሩ ይባላል። ወይህዝርቱ እነአለቃ በተቀመጡበት አካባቢ ሲያልፉ መኳንንቱ፤ ጨዋነኝ ባዩ ሁላ ከመቀመጫው ተነስቶ ቆመ። አለቃ ገብረሐና ግን ከተቀመጡበት ሳይነሱ ቀሩ። በቤተመንግሥቱ የአለቃ «በልግና» እንደጉድ ተወራ። ወዲያውኑ ተከለውም ምኒልክ ዘንድ ቀረቡ። «ጃንሆይ! እሱ ከማን በልጠ ነው የማይነሳልን? እንዴት?» እያሉም ሴቶቹ ተንጫጩ።

«በልኮ መልስ ስጥ ገብረሐና!»

«ጃንሆይ! እኔ ከማን እበልጣለሁ አልኩ? እመቤቶቼንም እንደሁ እንኳን ተቀምጧ ተኝቼ ባያቸውም ደስ ይለኛል።»

ምኒልክ በልባቸው እየሳቁ ሴቶቹን ላለማስቀየም «በል ሁለተኛ እንዳይለምድህ አለቃ!» ብለው አሰናበቷቸው።

ከዚያም ግብር ቀርበው ሲበሉ ወጡ ሳይ ትል ሰላገኙ ተወት። ንጉሡ «ምነው አለቃ አትበላም እንዴ?» ቢሏቸው፤ «እበላለሁ ጃንሆይ ምን ጉድለ! ሁሉ ሞልቷል ዝግንትሉም ወጥቷል» አሏቸው። ይህንና ምኒልክ ይህን ምፀታቸውን

በላላተረዱላቸው ጠማቸውን አደሩ።

ምሳዩን ብክሰ ብለው በተከታይ ቀን ቢሄዱም ወጡም ጠላውም ቀጠንጠን ያለ ሆነባቸው። አለቃ የሆዳቸውን ነገር እያቅጣሙ የወትሮ ጫዋታቸውን ቸለል ቢሉ ምኒልክ «ምን ነካው ደግሞ» ብለው ሰረት አድርገው ቢያዩዋቸው አለቃ ይተካከዛሉ። «አለቃ ብላንጂ!»

«ምን ጠፍቶ ጃንሆይ ቢሻን እንበላለን? ቢሻን እንጠጣለን?» አሏቸው። (በአርምኛ ቢሻን ማለት ውሃ ነው።)

አለቃ ገብረሐናን እንዲያ ከፍቷቸው ሳለ መቼም ችግር ሲመጣ አንደዬ ጓዙን ጠቅሎ ነውና ባላባቱ ቱፋ ቡና ስለሞቱ ፍታት አድረው በማግለቱም ቀኑን ሙሉ ፍታት ዋሉ። ሆኖም የወንድ ልጅ ልቡ አይሞትምና አለቃ እንዲያ ገዙ ፍታቱ ጉድቷቸው፣ ሽምግልናም ተጫዋኝቸው እያለ አንዲቷን ሴት ወይዘሮ ይልኩባታል። አጅሪትም ሳታቅማማ ፈቃደኛነቷን ትገልፀላቸውና አንዲት ምሽት በከንቱ ያሳልፋባታል። ድርጊታቸው ስላሳፈራቸውም በሰለሰቱ በቤቷ በኩል ሲያልፉ አንገታቸውን ደፍተው ይሸመጥጣሉ። ዳሩ ግን ሴቲቱ ስላየቻቸው «አንቱ አለቃ ደሀና ዋልሽም አልባል አንዴ?» ብትላቸው፣ «ሬሳ ከወጣበት ቤት መቸ ተመልሶ ያውቃል?» በማለት አስቀዋት ሄዱ።

አልፎ እንዳሉ በቱፋ ቡና ፍታት ላይ ያስቀየሙትን አንድ ደፋር ዲያቆን ያገኛሉ። ዲያቆኑ ያዋረዳቸው መስሎት «ልወጥርዎ» ይላቸዋል። ሲቀ ገብረሐናም በዚያ ኩታራ ድፍረት ተገርመው «እስኪ በል አንተ!» አሉት።

ዲያቆኑም «ኩሉሙን ይውጡልኝ» አላቸው ዲያቆናት የሚያጠኗት ይችኑ ነበርና። «ይበሉ አንጂ፣ አንድ አምድ እኩ ናት» እያለ ሲወተውታቸው፣ «እሷንሰ ላንተ ማደሪያ ሰጥቼያለሁ» ብለውት መንገዳቸውን ቀጠሉ።

የአንጠጦን ዳገት እንደተያያዙትም ዳግማዊ ምኒልክ በበቅሎ ከጓላቸው መጡ። ንጉሠ ፈጠን ብለው አለቃን ደርሰውባቸው አያወጉ ጥቂት እንደሄዱ አመለጣቸው። ይኸኔ አለቃ ከት ብለው ሳቱ። ምኒልክም በድፍረታቸው ተቆጥረው እንዲታሰሩ አዘዙ። ሶስት ቀን ከታሰሩ በኋላ ምህረት ተደርጉላቸው ተፈቱ። እንደተለቀቁም ሰው «ምን አጥፍተው ታሰሩ?» እያለ ሲጠይቃቸው «ስለፈሱ አሰሩኝ ቢላታቸውማ ይሰቅሉኝ ነበር» እያሉ ይመልሱ ነበር። ወሬው ምኒልክ ጆሮ መድረሱ ባይቀርም ንጉሠ እጅግ ይወዷቸው ስለነበር አንዳልሰሙ ሆነው ማለፉን መረጡ።

ቢሆንም አለቃ ጠላት እየበዛባቸው መጣ። ያበላጩቸው መኳንንት፣ ወይዛዝርትና ካህናት፣ ለንጉሠ ቅርበት ስላላቸው ቅናት ያደረባቸው ሁሉ ተነሱባቸው። ከነዚህ አንዷ እቴጌ ጣይቱ ብጡል ነበሩ። የእቴጌይቱ ትምህርት ጉልድፍድፍ ያለ ስለነበር ነገር ማጣጣም አይሆንላቸውም ነበር። ከዚህ የተነሳም ከአለቃ ጋር አይዋደዱም። ይህም ሆኖ ግን አለቃ እቴጌይቱን የሚመለከት ነገር ሲናገሩ ለነገ አይሉም ነበር።

ታዲያ ከእለታት ባንዱ ቀን አለቃ ለአገልግሎት ወደ ቤተክርስቲያን ሄደው ሳለ እቴጌ ጣይቱ ነቀላ ሰደዱላቸው።

አለቃ ቤታቸው ሲመለሱ «ማን ነው የሳከው?» ብለው ቢጠይቁ፤ እሸከር «ለግመት በግሉ ብለው ንግሥት ሳኩልም» ሲል መለሰላቸው። የወትሮ ልማዳቸው ሙከቱ ቀርቶ ባንድ እግር ሙተካቱ የተንኮል መሆኑ የተረዳቸው አለቃም «ወይታደ፣ ዛሬስ ለማንም አንዳንድ እግር እያነሱ ይሰጡ ጀመር?» ብለው ከተደነቁ በኋላ፤ «አንዳንድ እግር እያነሱ ለእዳሜ ከሰጡ ለምኒልክ ምን ሊተርፋቸው ነው?» ብለው ስለተናገሩ ይኸው ዘለፋቸው እቴጌይቱ ዘንድ ደረሰ።

«እቴጌ ጣይቱ በመልካቸው በጣም የተዋሰኑ ባለሙያ፣ ጠባዩ መልካም ስለነበሩ አፄ ምኒልክ ይወዳቸውና ያከብሯቸው ነበር። ስለዚህም አብዛኛውን ጊዜ እቴጌ የጠሉት ይነቀፋል፤ ከሹመትም ይሻራል፤ የወደዱትም በንጉሠ ነገሥቱ ዘንድ ክብርና ሞገስ ሹመት ያገኛል። ስለዚህ መሣፍንቱና መኳንንቱ ንጉሠ ነገሥቱን እንደሚፈሩና ደጅ እንደሚጠኑ እንዲሁ እቴጌይቱንም ደጅ ይጠኑ ነበር» ሲሉ ታሪክ አዋቂው ተክለግዳቅ መኩሪያ እንደመዘገቡት ሁሉ ጣይቱ የተሰነዘረባቸውን ዘለፋ እንደሰሙ እጅግ ተቆጥተው «ካሁን በኋላ እዚህ እግር እንዳላየው» በማለት ምኒልክ ላይ ተፅእኖ አሳደሩባቸው።

አለቃ ይህን አሳዛኝ ዜና በሰሙ ጊዜ «ተንኮል፣ ምቀኝነት ጥንትም በጉንደር መንፈስ ነበሩ፤ ሸዋ ግዘፍ፣ ነስተው አገኘናቸው እንጂ!» ሲሉ ሃዘናቸውን ገልፀዋል ይባላል።

አለቃ ገብረሐና በዚህ ውሳኔ ተበሳጭተው ሳለ አንድ

የእቴጌይቱ ወሬ አቀባይ የሆነ ደብተራ ሊያበላጫቸው «አንተ ኮ ባልንጀራዬ አይደለህም» አላቸው።

«አንዴት አንተ?»

«በትምህርት እበልጥሃለሁ።»

«አንተ እኔን? ሽረ ምንና ምን?»

«አውቃለሁ እያሉ መንቦጣረርኮ አይደለም። ተወጣጥረን ሲለይልን ነውንጃ።»

«አንተ የምታውቀው ከኔ የቀረ ምን አለና? በል እስኪ አምጣው።»

«አእጋረ ፀሐይ (የፀሐይ እግርች) ስንት ናቸው?»

«አይይ፣ እኔ ትምህርት የምትጠይቀኝ መሰሉኝ ማሰቤ አይገርምህም? የጣይቱንም እግር ምኒልክን ሂደህ ጠይቅ እንጂ እኔ ምንድነኝ?» በማለት አለቃ ጠቡን ይበልጥ ስላከረሩት ባስቸኳይ ወዳገራቸው እንዲሄዱ እቴጌይቱ አምርረው ተናገሩ። መሄዳቸውም የማይቀር ሆነ።

በዚህ ጊዜ ነው አለቃ አውጥተው አውርደው ሁሉን ነገር ከመዘኑ በኋላ «ምኒልክ ሱፍ ነበር፤ እሾሁ ባልነበር» ብለው ገጥመው ወደትውልድ አገራቸው ጉዞ የጀመሩት።

ምዕራፍ ሰባት

«ጥቼ ተነሳሁ»

አለቃ በዚህ ጉዞአቸው በሸዋ በኩል እሳብረው ስለሄዱ እጅግም ችግር አላጋጠማቸውም ነበር። ይሁን እንጂ በጥንት ዘመን ረዥም መንገድ ሲጓዙ ዐሐይዋ ካሸቆለቆለችበት «አሳድሩኝ» ብሎ ምሽቱን ማሳለፍ የተለመደ ነበርና አለቃ ገብረሐናም አንድ መንደር ሲደርሱ «የእግዚር እንግዳ» ብለው ተሐለሉ። ባለቤትየው ማለፊያ ከርስቲያን ኖረው ወዲያውኑ አለቃን መደብ ሳይ አስቀምጠው የጣት ውሃ እስኪቀርብ ድረስ በረጅም ዋና ኩረፊ ሰጧቸው። ጠራራው ፀሐይ ሃይለኛ ጥም የለቀቀባቸው አለቃ ገብረሃናም የተሰጣቸውን ኩረፊ ግጥም እድርገው ቢጠጡት ሆዳቸውን ነፋቸው። ባለቤትየው ግን ጥማቸው አልረካ ይሆናል ብለው «ይድገው እንጂ እባቱ» ቢሏቸው፤ «ኧረ ደበቃኛል ጌታዬ፤ ለመሆኑ ይህን በልቶ ምን ይጠጧል?» በማለት አሳቋቸው።

በግግሩ አለቃ ገብረሐና ባለቤትየውን እመስግነው ጉዞአቸውን ቀጠሉ። መጭም ሰሜን ኢትዮጵያ ተራሮች፤ ባንጎሩ ደግሞ ለጥ ያሉ ሜዳዎች ለትንግርት የሚታዩባት፤

እንዲኖሩባት ሳይሆን እንድትታይ የተፈጠረች ምድር ነው የምትመስል። አለቃ ካደሩበት መንደር ከተዋወቁት ዲያቆን ጋር እያወጉ ሽቅብ ወጥተው ቁልቁል ሲመለሱ፤ ሳይ ደርሰው ታች ሲወርዱም እንጀታቸው ተናጠ መሰል አመለጣቸው። ይኸኔ ዲያቆኑ ምክር የለገሰ መሰሉት «የኔታ አረቄ ነው እንዲህ የሚያደርግ ይባላል። እርስዎንም ትላንት እንዳየሁዎት ከሆነ አረቄ የሚወዱ ይመስላሉ። ባይሆን መንገድ ሲሄዱ ቢተወት ጥሩ ይመስለኛል?» አላቸው። አለቃ ይኸኔ ፈገግ ብለው፤ «አየ ልጄ፤ የነጋዴ አህያ ሲያንዛርጥ የሚውለው አረቄ እየጋተውም አይደለ!» በማለት የፌዝ መልስ ሰጡት።

ጥቂት እንደተጓዙም ጉንደር አካባቢ ደረሱ። ገበግበው ፎገራ ቢገቡ ባለቤታቸውን እንደማያገኙ የተረዱት አለቃ አንዲት ጋለሞታ ቤት ጉራ አሉ ይባላል። ጋለሞታይቱ እግረ ቆራጣ ብትሆንም መልክ መልካም ስለነበረች ቤቷ በሰው ግጥም ብሎ ተሞልቶ ነበር። አለቃ እንደምንም መቀመጫ አግኝተው አረቂያቸውን እየጠጡ የሰዎቹን መውጣትና የፀሐይቱንም ማሸቆልቆል በናፋቆት ይጠባበቁ ጀመር። ሆኖም ሰዎቹ ሳይሄዱ ዕልመት ወረደ። ጋለሞታይቱም ቢቸግራት ለእንግዶቹ መሬት አንጥፋላቸው «መጭም አዛውንት፤ ሊያውም ቄስ ናቸውና አይነኩኝ» ብላ አለቃ አጠገብ ትተኛለች። አለቃ ግን ቤቱ ረዌ እንዳለ ጠጋ ብለው እትፋ፣ ያደርጓታል። በዚህ ጊዜ እጅሪት «አንቱ ደፋር!» ብላ በደህንኛው እግሯ ብታሸቀነጥራቸው፤ አለቃ ወደቀድሞ ሥፍራቸው እየተመለሱ «የወንድምህን

ቀን ይሰጥህ» ሲሉ ተራገሙ። በዚህ ድርጊታቸው ያፈሩት አለቃም ሌሊት ተነስተው ወደ ትውልድ አገራቸው ጉዞ ጀመሩ።

ናባጋ ጊዮርጊስ ከደርቡሾች ወረራ በኋላ ተቋቁማ የቀድሞ መልኳን ይዛለች። ስለሆነም አለቃ ገብረሐና ወዳጅ ዘመዶቻቸውን ጠይቀው እንደጨረሱ ባለቤታቸውን እንዲመጡ መልእክት ላኩባቸው። ወይዘሮ ማዘንጊያም ብዙ ሳይቆዩ ልጃቸው ጥሩነሽን ይዘው መጡ። ከዚያም አዲህ ምኒልክ የቋጠሩባቸውን ጠገራ ብር እየበሉ ይኖሩ ጀመር። ዳሩ ግን አለቃ ለንቀን መጠጣታቸውን ሊተዉ ስላልቻሉ ባለቤታቸው ሱረት ማሽተቱን እንዲተዉት ነጋ ጠባ ይወተውቷቸው ነበር። ምክሩ ያስመረራቸው አለቃም አንድ ቀን ብስጭት ብለው «እባክሽን ማዘንጊያ ተይኝ። ስማንያ አዘዱ መፅሐፍ መክሮ ያልመለሰኝን ማንይሙት አሁን አንቺ መክረሽ ልትመልሻኝ ነው?» ብለዋቸው ገጣቸው ወደሚገኘው ሐና መርቆርዮስ ቤተክርስቲያን ሄዱ።

ከቅዳሴ ውጪ ካህናቱ በመክፈልት ተጣሉና «እወቁልኝ አላቸው» አንዱ ካህን። «አንዴ ነችና! ምነው አንተ ገጠሬ? እኔ እወቁልኝ የምባል በምኒልክ፣ በዮሐንስ፣ በቴዎድሮስ ፊት ነውንጃ፣ ባንተ ነው?» ብለው አለቃ ሲያፈጠብት ጊዜ ዝም አለ። ከዚያም አጅሬ በልባቸው አየላቁ ወደቤታቸው ሲሄዱ አንዱ አዛውንት «ምነው አለቃ ለምን አይዳጃቸውም ናሯል?» ቢላቸው፣ «አሄሂ! ወዳጄ፣ የደናቁርት ረዳቶቻቸው ብዙ ናቸው። አሁን በገለግላቸው

ስሞት ራሣዬን ሳይፈቱት ይቀራሉ ብዬ ነው» ሲሉ መለሱላቸው።

በሁለተኛው ቀን ቤተክርስቲያን ሊሳለሙ ቢመጡ አሁንም ጫጫታና ሁካታ ላይ ደረሱ። «በድሮ ጊዜ» አንድ ሰው በሰው እጅ ከሞተ፣ ውሃ ከወለደውና ከዛፍ ወይም ከመሰላል ወድቆ ከሞተ ፍትሃትና ተዝካር አይደረግለትም ነበር። ይህ ቀላውስቱን ያጋጨውንም ባለፀጋ ውሃ ወስዶት ናሯል። ዘመድ አዝማድ ራሣ ይዘው «ፍቱልን» ሲሉ ካህናቱ ግን «ፊዕሎ አናደርገውም» እያሉ ነበርና ጨኸቱ፣ እንካ ሰላንቲያው እየበረታ መጣ። ታዲያ አለቃ ሲገቡ ያየ አንድ የሚች ዘመድ ራሣው እንዲፈታለት አጥብቆ ለመናቸው። አለቃም ጥቂት ካሰላሰሉ በኋላ ካህናቱ ዘንድ ሂደው «እኛ ምን ቸገረን፣ ማርልን! ማርልን! ብለን ተዝካራችንን እንብላ። እሱ በፈልግ ገሃንም ያግባው» ብለው ሲያግባቡዋቸው ካህናቱም በሆዳቸው ጉዳይ መጨከን አልሆነላቸውምና ወዲያውኑ ተሰማምተው ፍታት አደረጉ።

«ጊዜ ነፋስ እንዲሉ» ወይዘሮ ማዘንጊያ ሳያዘክሩ የማያልፉት ጎዳር ሚካኤል መጣ። ሆኖም አለቃ ገብረሐና ብጉንጅ ወጥቶባቸው ስለነበረ የበዓሉ መድረስ እጅግም አላስደሰታቸውም። ጤናማ ቢሆኑ ኖሮ እንደልባቸው ተዘዋውረው ይበሉ፣ ይጠጡና ያወጉ ነበር። አሁን ግን ከቤት ሊወጡ አይችሉም። እንዲያም ሆኖ ግን ብዙም አልከፋቸውም-ጠበል ጠዲቅ የተጠራው ሰው ቤታቸውን ሙልት አድርጉት ነበርና! ታዲያ ጨዋታው እየደራ

እንደመጣ የጉንደር ሕዝብ ስላሳለፈው የረሃብ ዘመን ተነሳ። ይኸኔ ሰዉ ሁሉ ችግር እንዳልደረሰበት «እኔ እንዲህ አላለፍኩት፤ እኔ እንዲህ ነበርኩ» እያለ ይጉራ ጀመር። በዚህ ጊዜ የሰው ግብዝነት የገረግቸው አለቃ፤ «ለካስ የጉንደርን ቅጠል የጨረሰነው እኔና ማዘንጊያ ብቻ ናረናል!» ሲሉ ቅጠል እየመለመሉ የበለ-በትን ዘመን አስታወሳቸው።

የረሃብ ነገር ሲጠሳ አለቃን ትዝታ ዋጣቸው። በትዝታ ተውጠው የተቀመጡበት ደርቀው ቀሩ። አንድ ጊዜ ዘመን አገባ ዙፍ አለቃ የፈጸሙት ትውስ አላቸው። ከአንዲት ሀብታም ሴት ሴት ወይዘሮ ሴት እንግድነት አድረው ላለ መንፈቀ ሌሊት ሲሆን ተነስተው ዐይን ምድራቸውን ባለቤቷቱ አልጋ ሥር አስቀምጠው ይመለሳሉ። ፈጥነው ማለዳ ይነሱና «አንዲት ያለ ጉድ ነው? ደጅ አትወጡም እንዴ ይህን የሚመስል ነገር ሲመጣ? እኔን እንኳን ብትቀስቅሱን አውግዎ ነበር። አረ! አንደኛችሁን ጨቅላ ይመስል አሳፈኝ ነገር አይደለም! ይህን የውጭ ሰው ቢሰማ ምን ይላላ?» እያሉ ሞቀባጠር።

ወይዘሮይቱ በሁናቴው ተደናግጠው «አለቃ እባክዎትን ዝም ይበሉ፤ ያለርሰዎ ያየም ያለ» ብለው ቢለምኑዋቸው ግን አለቃ «የገሁትን ባለናገር መግሰፍት ይቃወሙኛልና አይቻልም» ሲሉ ማሸበራቸውን ቀጠሉ።

በዚህ ጊዜ ወይዘሮይቱ ነገሩ ገባቸውና «አዩ አለቃ፤ ያደረገውን እንኳን እግዚር ያውቀዋል። ቢሆንም እርሰዎ

ብቻ ለግንም አይናገሩ እንጂ የፈቀዱትን እፈጽሞልታለሁ» ሲሉ ቃል ገቡ።

«አብረሽ እየቀለብሽ ታከርሚኛለሽ?»

«ይህ ነው እንደ ችግሩ? በደንብ እንጂ!»

በዚህ ተሰማምተው አለቃ ሲቀለቡ ሰንብተው የተወለወለ የትቤ ትል እስኪመስሉ ድረስ ተቀልበው መስከረም ኳ ሲል ወዳገራቸው ተመለሱ።

ወዳገራቸው ሲመለሱ ምን ይመስሉ እንደነበር በአይነህሊናቸው እየተመለከቱ ፈገገ ሲሉ አፏ ሙጥሙጥ ያለ ዘመዳቸው «በሉ አለቃ፤ እግዚር ይግርዎት!» ትላቸው ነበር- ይህ እንደህልም ትውስ ይላቸዋል እንጂ በትክክል አልሰጧትምና የትዝታቸውን ክር ጨርሰው መተርተራቸውን ቀጠሉ።

ታዲያ አገራቸው እንደደረሱ «አለቃ ሂት ከርመህ መጣህ?» ቢሏቸው «የዘንድር ከራሞቴ ምኑ ተጨውተ? እንዲያው አሬን ስበላ ከርሜ መጣሁ» በማለት መለሱ። ከዚያን ጊዜ ጀምሮም የጉጡ ነዋሪዎች «አሬን ስበላ ከርሜ» እያለ ይጠራቸው እንደነበረ አስታውሰው ሲፈገጉ ዘመዳቸው በድጋሚ «አንቱ አለቃ» ብትላቸው ከንቅልፉ እንደነቃ ሰው «አቤት» ብለው በንቃት ተቀመጡ።

«አሁንስ በጉንጃም አሞጥሙጧልና ሊፈርጥልዎት ነው» አለቻቸው።

አጅሬም ይኸኔ ፈጠን ብለው «እንዳፍሽ ያድርግልኝ»

በማለት አሸማጣጣት።

የታመመ ዙሉ አንድም ይድናል፣ አሊያም ይሞታል። የአለቃ ህመም ግን ተላል ስለነበረ ብዙም ሳይቆይ ዳኑ። አፈሞጥሟጣዋ ዘመዳቸው በተራዋ በጠና ታማ ተኛቸው። ህመሟም የፍቅር ነበር። ምህረቱ የተባለ አንድ ወዳጅዋ ሌላ አገር መሄዱን ሲነግሯት ክፉኛ ታመመች። አለቃም ውለታ ለመክፈል ወይዘሮይቱን ጥያቄ ቢሄዱ አጅራት አይደዙ ተይዛ፣ አመዲ ወጥቶ ቢያዩዋት «እቲ ምህረቱን ያምጣልሽ። ምህረቱን ያውርድልሽ!» ብለዋት ተመለሱ።

የመኸር ጊዜ ደረሰ። ሁሉ ከየጉሬው በህብረት አዝመራውን መሰብሰብም ጀመረ። በሰሜን ኢትዮጵያ፣ በተለይም በባህሪድ ደቦ የተለመደ ስለነበረ ለማንቃቂያ «ይበላሃል ጅቦ!» አያሉ በመጨረሻ ሰዉን ከየቤቱ ያሰወጣሉ። አለቃ ገብረሐና ቤት ቢመጡ ግን አጅሬ በራቸውን ቀርቅረው አላስገባ አላቸው። አገሬው በድርጊታቸው ቢያዝንም አዝመራውን ሲሰበስብ ውሎ በማግሰቱ ያገር ሽማግሌዎች ላይ ከሰሏቸው።

«ለምንድርነው አገሬው አየጨረረ ቤትዎ ሲመጣ የተደበቁት?»

«ይበላሃል ጅቦ! አያሉ ቢመጡብኝ ፈርቼ በሩን ዘጋዙ።»

በድርጊታቸው ያዘኑት ሽማግሌዎች በአለቃ መልስ በገረሙም ዳግመኛ እንዳይለምዳቸው ማስጠንቀቂያ

ሰጥተው አሰናበቷቸው።

አገር ያዘነባቸው አለቃ መቀመጥ ቢያዘወትሩም ከቶውኑ ጤንነት አላገኙም። ብዙ ሳይቆይ ኪንታሮት ያዛቸው። በቀድሞ ዘመን ኪንታሮት ሲወጣ በቅጠል መታሸት ወይም በእሳት መተኮስ የተለመደ ነበርና አለቃም ሊተኮሱ ተወሰነ። ሲተኮሱም አመለጣቸው። በዚህ ጊዜ ወጌሻው እየሳቀ «ምነዋ አለቃ?» ቢላቸው፣ «ቤት ሲቃጠል ጢስ አይወጣም እንዴ?» ሲሉ መለሱለት።

አለቃ ገብረሐና እንዳንድ ተራ ገጠሬ አሊያም እንዳንድ ወግ ጠባቂ ካህን መኖር ባለመቻላቸው ድህነት እየተጫጫናቸው መጣ። መኳንንቱ ቀለብ እንዳይሰፍሩላቸው ከመኳንንት አግባብ የላቸውም። ገጠሬውም እንዳይራራላቸው ያገሬውን ሕዝብ መስለው አይኖሩም። እንዲህ ብቻ ከሁለት የወደቀ ሆነው ሲኖሩ ባለ ልጃቸው ተክሌ ሊጠይቃቸው መጣ። ለመሆኑ ተክሌስ የሰደቱን ዘመን እንደምን ገፋው?

ተክሌ፣ ንጉሥ ሚካኤል ዘንድ አንደደረሰ የተገኘለት ሥራ ከወደግርግሙ ነበር። ለፈረሶች ሣር አያጨደ ሲኖር ብዙ ጊዜ ቆየ። ዳሩ ግን የሰው አውቀቱ የሚገለጠው ባንድ አጋጣሚ ነውና የተክሌም ሙያ ተዳፍኖ አልቀረም። የሰኔ ሚካኤል ቀን ንጉሥ ሚካኤል በተገኙበት ተንታ ሚካኤል ቤተክርስቲያን ሥርዓተ ቅዳሴ ሲካሄድ ተክሌ አምቆት የነበረው ሙያ ገንፍሎ ወጥቶ ታየ። አጣነ ሞገር ላይ ተክሌ አባቱ ያስተማሩትን ረዥም ዝማሜ ቢያስነካው ንጉሠ

ይህን እንዳይቤተክርስቲያን እንዲያገለግል አዘዙ። እዚያ በክብር ሲኖር ሳለ ቤተሰቦቹ ስለናፈቁት ነበር ተክሌ ናባጋ ጊዮርጊስ የመጣው።

ብዙም ሳይቆይ ግን አለቃ አዲሳባ ሄደህ «አባቴ ሞቷል» ብለህ ለምኒልክ ንገርና ለተዝካር ማውጫ የሚሆን ገንዘብ አምጣ ሲሉ አዘዙት። ተክሌ ይህን እብላት ስላልወደደላቸው ሃሳባቸውን እንዲለውጡ ሊያግባባቸው ሞከረ። ከንቱ ጥረት ነበር። ምንም እንኳን ተክሌ ለአቅመ አዳም የደረሰ ጉልህ ማሳያ የተከበረ ምሁር ቢሆንም «አክብር አባክ ወእምክ» በሚለው መሰረት ካባቱ ቃል ላለመውጣት ሲል መልአክቱን ይዞ ወዳዲሳባ መጣ።

አለቃ እስኪመለስ ድረስ መታገስ አልቻሉም። ካንዱ ገንዘብ ተበድረው ነበር። በሽማግሌ፣ በዘመድ እንዲከፍሉ ቢጠየቁ ግን መክፈል አቃታቸው። በዚህ ጊዜ ሰውየው አምርሮ ኖሮ አንድ አውላላ ሜዳ ላይ ቢያገኛቸው ጦሩን እየለበቀ ያራውጣቸው ጀመር። አለቃም ለማምለጥ ሞከሩ። ሆኖም የሚደርሰባቸው ሆነ። ይኸኔ ሱሪያቸውን ፈትተው ቁጭ ማለት። መቼም ቁጭ ያለ ሰው መውጋት ነውር ነውና አሳዳጁም ሰውዬ አጅሬ እስኪነሱለት ጦሩን መሬት ቸክሎ ቆመ። ተፋጥጠው ብዙ ከቆዩ በኋላ የሚያውቃቸው መንገደኛ በዚያ ሲያልፍ «ምን ይሰራሉ አለቃ?» ቢላቸው፣ «አይነምድሬን እየጣልሁ» አሉት።

«ፊትዎ የቆመው ሰውዬስ?»

«እሱማ ሊያሳራኝ ነዎ!» ብለው ቢመልሱ መንገደኛው

ሰውዬውን ለምነው ካደጋ አዳኗቸው።

ቢሆንም አለቃ ያካባቢውን ነዋሪ ደጋግመው በነገር በመጉንተላቸው፣ አብረው ለመሰራት ፈቃደኛ ባለመሆናቸውና ባጠቃላይም ገጠሬውን ህዝብ ስለናቁት ጠመዳቸው። ጭቃ ሹጦ፣ ገበሬ፣ ካህናቱ፣ አባወራው ሁሉ ተነሳባቸው። በዚህ አሰጫናቂ ሁኔታ ላይ ሳሉ ተክሌ ካዲሳባ «ለተዝካራቸው» ማውጫ የተሰጠውን ይዞ ከተፋ አለ። ምኒልክ የአለቃን «ሞት» እንደሰሙ ከፋኛ አዝነውና ተፀፅተው ብዙ ገንዘብ ልከው ነበር።

አለቃ እዳቸውን ከፋፍለው በቀረው ገንዘብ እንደልባቸው ተንደላቅቀው ይኖሩ ጀመር። ልጃቸው ተክሌም ተመልሶ ወደ ተንታ ሚካኤል ሄደ። አለቃ እርሻውን እርግፍ አድርገው ትተው የሰው ምሽት ማማገጥና አረቄ መጋፋቸውን ቀጠሉ። ምን ቢበሃ ገንዘብ ባግባቡ ካልተያዘ ማለቁ አይቀርምና ያለቃ ገንዘብም አለቀ። ዳሩ ግን አለቃ እንደሌት ብልሃት አይጠፋቸውም ነበርና አንዲት መላ ፈጠሩ፣ ቀጥታ ወዳዲሳባ መሄድ።

ወዲያውኑ በቅሎአቸውን ይዘው ወዳዲሳባ ተነሱ። ብዙ ሳይቆዩ እንደምንም ብለው አዩ ምኒልክ ዘንድ ቀረቡ።

«ገብረሐና ሞተህም አልነበር እንዴ?»

«አዎን ጃንሆይ ሞቼ ነበር።»

«ጉድ እኮ ነው! ታዲያ እንደክርስቶስ ሞቼ ተነሳሁ ልትል ነው?»

«በርግጥ ሞቼ ነበር። ነገር ግን እዚያ ምኒልክ የለ፣ ጣይቱ የለች፣ መኳንንቱ የለ፣ ጠጅ የለ፣ ጮማ የለ። ታዲያ ባዶ ሰማይ ብቻ ሲሆንብኝ ጊዜ ለበረኛው (ዘበኛው) ገብ ሰጥቼ መጣሁ።»

ውዳሴ የሚጠላ የለምና ምኒልክን ደስ አላቸው። እቴጌ ጣይቱም ይቅርታ አደረጉላቸው።

እድሜ ትምህርት ቤት ነው እንዲሉ በነበራቸው እውቀትና የፈጠራ ችሎታ ላይ የእድሜ ፀጋ የታደላቸው አለቃ የሰከኑ ምሁር እየሆኑ መጡ። ቀልዱንም ባግባቡና በቦታው መሰንዘር ጀመሩ። ይበልጡን ጊዜያቸውን ግን ትርጓሜ፣ አቋቋምና የዜማ ስልት በማስተማር ያላልፉት ነበር። የመፃሕፍትን ምስጢር ሁሉ ጠንቅቀው ያውቁ ስለነበረም ለደቀመዛሙርቶቻቸው ብዙ ፈለጉና ዘዴ ያለበት ምክር ይሰጡ ነበር። «የሰው ቀለም አትናቁ፣ ሰው ያመጣውን ቀለም አትንቀፉ!» እያሉ ያስተምሩ ነበር። ከሁሉ አበክረው የመፃሕፍት ትርጓሜ ያስተማሯቸው አቃቤ ስብሃት ገብረ መድሀን የለገሷቸውን ምክር ለተማሪዎቻቸው ያስጠኑ ነበር- «የደናቁርት ጓደኛ አትሁኑ!» እያሉ። ባጭሩ አለቃ ቀልደኛ ከመባል ይልቅ ምሁር መባልን እየመረጡና ይህንንም በተግባር እያስረገጡ መኖር ጀመሩ።

በዚህ ጊዜ ግን አላዛኝ ድርጊት ተፈፀመ። ግብዝናው ሁሉ ለወይዛዜቱና መኳንንቱ ይሰጥ ጀመር። ምኒልክ አንድ መቶ ወይም ሃምሳ ጋሻ ለየመኳንንቱና ወይዛዜቱ ያደሉ ነበር። በጊዜው ምሁራን ለነበሩት ግን ምንም

ሳይተርፋቸው ቀረ። ይህ ጉዳይ ያሳዘናቸው አለቃ እጅ ሊነሱ ምኒልክ ዘንድ ሲሄዱ ካባቸውን ገልብጠው ለብሰው ገቡ። የካባ ውስጡ ገበዝ ነውና የሚባል «ምነው አለቃ? ገበዙን ከላይ አደረግኸውላ» ቢሏቸው «አንዴ ጃንሆይ! እርስዎስ ገበዝ ከላይ ይሁን ብለው የለም?» አሏቸው።

«እኮ እንዴት?»

«ለአለቃ ሶስትና አምስት ጋሻ እየተሰጠ በግብዝና ምክንያት ግን ስንት ነገር ይፈፀማል!»

አለቃ ገብረሐና ጠላት አበዙ እንጂ ውሳኔው አልተሻረም ወይም አልተሻሻለም። ምኒልክ ለሥልጣናቸው ሲሉ ዝም አሉ። መኳንንቱና ወይዛዜቱ ግን በአለቃ ላይ ተነሱባቸው።

የአለቃን ትክክለኛነት የተገነዘቡት ምኒልክ «ለመሆኑ ያኔ መዋትህን እንዲነግረን የላክኸውን ልጅ አስተምረኸዋል?» ቢሉ ጠየቋቸው። በማስተናበር ትምህርት የሌላቸው እንኳን ሳይቀሩ ሊቃውንቱን ሲያስተዳድሩ ያዩ የነበሩት አለቃ «ምን ያደርግለታል ጃንሆይ!» እንዳይሾም ነው?» ቢሉ የሽሙጥ መልስ ሰጧቸው።

ከአለቃ አፍ ከሚወጣው መራራ እውነት ይልቅ ጨዋታቸውንና ፈዛቸውን የሚመርጡት የቤተመንግሥት ለዎች ከአለቃት ባንዱ ቀን ግብር ሲገቡ እንቁላል ደብቀው ይዘው ገቡ። ቀደም ሲል ተመካክረው ስለነበረ ራት ተበልቶ እንዳለቀ ጠጅ እየተጠጣ ጨዋታው ሲደራ አጋፋሪው

«ሁላችሁም አንዳንድ እንቁላል ካልወለዳችሁ ይፈረድባችኋል» አለ። ሁሉም አወጡ። አለቃ ግን ፈጠው ቀሩ። «ያውጡ እንጂ አለቃ» እያሉ ቢያዋክቧቸውም አጅሬ አሰብ አደረጉና በርካታቸውን መታ መታ ካደረጉ በኋላ «ኩኩሉ! ይህን ሁሉ እንቁላል ያስጣልኩት አውራ አኔ ነኝ!» ብለው ተቀመጡ።

ጨዋታው እየደራ ሰጪ እየጋለ ሲመጣ ሁሉም እንደልቡ ይጫወት ጀመር። አለቃ አጠገብ የተቀመጠው መኮንንም ገብረሐናን ደብተራነታቸው እንደጌዳቸው ሊያስረዳቸው ይነሳል። በርግጥም በዘመኑ መነኩሴ የሆኑ እንደሆነ ሀልም አየሁ እያሉ በየሌት ወይዘሮ ቤት ገባ ወጣ እያሉ በድሉት መኖር ይቻል ነበር። ሊቃውንቱ ግን ያንኑ መፅሐፍ መማርና ማስተማር ብቻ ነበር ምርጫቸው። ጥንቆላ ካልጨመሩበትም የሚፈልጋቸው ሰው አልነበረም። ይህን የተረዳው መኮንን፤ «አለቃ መቼስ ክርስቶስ ይበልጥ የተማረ የለምና ቢመነኩሱኩ ትልልቁን እልቅና (ሹመቱን ሁሉ) በቀላሉ ያመጡት ነበር» ቢላቸው «አዩ የርስዎ ነገር! አሁን ተክሌን የመሰለ ልጅ እንኳን ባንድ ቆብ በአስራ ሰባት ቆብስ ይገኝ ኑሯል?» በማለት መለሱላቸው።

እንዳሉትም ተክሌ አዲሳባ መጥተው ራጉኤል ጥቂት ጊዜ ባስተማሩበት ወቅት ታላቅ ሰውነታቸውን አስመስክረው ሄደዋል። «የሚያውቋቸው ለዎች እንደነገሩኝ ተክሌ መልአክ ነበሩ» ብለው ነግረውኛል ይላሉ አፈሊቅ አክሊሉ ገብረኪርስ።

በቤተክርስቲያንም ሆነ በቤተመንግሥት የምሁራን በዝቅተኛ ደረጃ መታየት እጅግ ያስከፋቸው አለቃ ገብረሐና እንደቀድሞው ከመኳንንቱ ጋር በተላሉ ተግባብተውና ተርበው፤ ከንጉሠ-ም ጋር ተጣጥመው መኖር አልሆነላቸውም። ምንም እንኳን ትውልድ መንደራቸው ቢሄዱ የተሻለ የኑሮ ሁኔታ እንደማያጋጥማቸው ቢያውቁም በቀልደኛነታቸው ተከብረው፤ በምሁርነታቸው ግን የሚናቁበት አካባቢ መቆየትን አልወደዱም።

አንድ ቀን ግብር ሄደው የያሙ ወጥ በያይነቱ ቀረበላቸው። ጥቂት ከቀማመሱ በኋላ ግን የዓሳውን ወጥ በትካዜ እየተመለከቱ እጃቸውን ሰብስበው ተቀመጡ።

«ምነው ገብረሐና ትተክላህሳ? የማትበላ ምን ሁኔታ ነው?»

«ጃንሆይ ዓሳ እንኳን ልብ ገዝቶ አገሩ ተመልሶ ሲገባ እኔ እንደወጣሁ ስቀር መተከዝ ይበዛብኝ ብለው ነው?»

እጅግ መከፋታቸውን ያዩት ምኒልክ ከአለቃ ገብረሐና ጋራ ውለው ቢያድሩ እንደሚቆራረጡ ስለገባቸው ለመጨረሻ ጊዜ አሰናበቷቸው። በመጨረሻው ጊዜ ግን ወዳጅነታቸው ተግጦ አልቆ ስለነበረ ሁለቱም ሲለያዩ የተሰማቸው ስሜት የእርይታ እንጂ የቅሬታ ሊሆን አልቻለም።

ካረጁ አይበጁ ነውና አለቃን መንገዱ አድቅቋቸው ከብዙ ቀናት በኋላ ደብረታቦር ደረሱ። ልጃቸው ተክሌ ደብረታቦር ኢየሱስን በእልቅና ተሾመው ስለነበረ ድካሙ

እስኪለቃቸው እዚያ አረፉ። አለቃ ተክሌ ካዳሳሳ እንደተመለሱ በሙያቸው ግርማ ሞገስ አያገኙ ከራስ ጉግሳ ወሌ እጅ ሳይቀር የወርቅ መቋሚያና ፀናፅል ተሸልመው ይኖሩ ነበር። «ተክሌ ደብረታቦር እየሱስ ጉባኤ ዘርግተው አቋቋም፣ መርገድና ፅፋት ሲያስተምሩ የሌሎች ደቀመዛምርቶች ሳይቀሩ እየተሳቡ መጥተው ደብሩን አጥለቀቁት። ደቀመዛምራኑ ሁሉ ወደርሳቸው መሳሳቸውን ሲያዩ ደብቀውት የነበረውን እውቀት በይፋ አውጥተው አለቃ ተክሌን ለማራከስ ማስተማር ጀመሩ» ይላሉ አልሳቤጥ ገሠሠ በቀለም የአለቃ ተክሌ የልጅ ልጅ የሆኑትን ጥሩነህን ጠቅሰው።

አለቃ ገብረሐና ልጃቸው ጋ እንዳሉ ዓይናቸውን ታመሙ። አገሪ ሳልገባ ዓይኔ ሊጠፋ ነው ብለው ሆዳቸው የባባው አዛውንትም እየቀሩቸውን አቀለጡት። ይኸኔ ልጃቸው «አገረ አይዞም የዓይን ሀመምኮ ለክፋ አይሰጥም» ቢላቸው፣ «እባክህ ተወኝ። በኔ ቢጀምር እስቲማን ይቀጣዋል?» አሉት ይባላል።

ነገር ግን አለቃ ብዙም ሳይቆዩ ስለዳኑ ወዳገራቸው ሄዱ። ጥቂት እንደቆዩ በጨዋታ የተነሳ አንዱን ካህን ተርበው ቢያስቁባቸው፣ ካህኑ «በሰማይ ቤት እንዳይኩነኑ እንዲህ አይነቱን ነገር ቢተጧ ይሻላል» አሏቸው። አለቃ ግን እየሳቁ «እስካሁን የሞተው ሰው ሁሉ ስፍራውን ሞልቶታልና ለኔ ስፍራ ስለማይኖር አያስቡ» ቢሉ መለሱላቸው።

ቢሆንም እርጅና ጓዙን ከቶ መጣ። አለቃ በጠና ታመው ሲንፈራገጡ ጉረቤታቸው የሆነ አንድ ቆዳ አልፎ ሊጠይቃቸው መጥቶ፣ «ዛሬስ ደከሙ መለሱን?» ቢላቸው፣ «እንግዳውማ ቆዳ ሳለፋልህ ልኑር?» በማለት ሰደቡት። ጉረቤታቸው ተቆጥቶ እንደወጣም በርከት ያሉ ካህናት ሊጠይቋቸው መጡና ሲጨዋውቱ ከጠያቂዎቹ አንዱ «አለቃ እንዲያው ሁልጊዜ እንደቀለዱ ለነፍሱም ስንት ሳይዘላት ሊቀሩ ነው?» ቢላቸው «ንሳ፣ አንተ ማነህ! አንድ ማድጋ በሰ በሰልቻ አድርገና ከንዴ ላይ እሰርልኝ» አሉ ይባላል።

ምዕራፍ ስምንት

ኩርሬያ ወይስ ንስሃ?

አለቃ ገብረሐና ወደመጨረሻው ዘመናቸው እንደተቃረቡ ዝምተኛና አኩራፊ ሆኑ። ሥጋ ወደሙ ከተቀበሉ በኋላም አንደበታቸውን ከልክለው ከእረኛ ጋራ ሲውሉ ቤተዘመዶቻቸው ጋኔን ሰፍርባቸዋል ብለው ጠበል እየጠመቁ ቢያሰቃዩዋቸው፤ «ኸረ እባካችሁ ተወኝ! ቀሃና አንገረብ ወንዝ አይደለም እንዴ የሚኖረው? ታዲያ እንዴት ይህን ውሃ ፈርቶ ይተወኛል ብላችሁ ነው?» እንዳሉ ይወሳል።

ከዚያም «እግዚአብሔርን ላመሰግንበትና ልሰብክበት፤ ቁምነገር ልናገርበት በተሰጠኝ አንደበቱ ዋሃ ፈዛዛ ስናገርበት ኖራለሁ» በማለት አንደታቸውን ከልክለው ከመጠጥና ጥሩ ምግብ ተቆጥበው መሬት እየተኙ መኖር ጀመሩ። አለቃ ገብረሐና አባ አጋቶን የሚባለውን ከፉ እንዳይናገር ድንጋይ ጉርሶ ይኖር የነበረ መነኩሴ ሕይወት ለመኖር ይጥሩ ነበር። መፃሕፍቱን ለብስበውም «መሣቂያ፣ መዘበቻ አደረግኩዋችሁ!» እያሉ ይቅርታ ይጠይቁ ነበር ይባላል። የሃይማኖት ሰው ስለነበሩ እርጅና ሲጫጫናቸው

እንደዘመናቸው ስለነፍሳቸው መጨነቃቸው ከተውኑ የሚገርም አይደለም።

ያም ሆነ ይህ አገሩን ሁሉ ሲያስቁ የኖሩት አለቃ ገብረሐና አኩርሬውና ሁለት አመት ሙሉ አንደበታቸውን ከልክለው ከኖሩ በኋላ በሰማንያ አራት የአድሜ ዘመናቸው በሞት ተለዩ።

ልጆቸው አለቃ ተክሌንም ደቀመዛሙርት ስለበረከቱለት ካህናቱ ጠምደው ይዘውት ነበርና አባቱ በሞቱ በአሥረኛው አመት መድኃኒት አቅምሰው ገደሉት። ይህ እኩይ ተግባር ግን ኢትዮጵያዊ ብቻ አይደለም። የሞዛርትና ምናልባትም የጉርኪ እንዲሁም የሌሎች ታላላቅ ሰዎች ሕይወት ያለፈችውም መፍጠር በማይችሉ ምቀኞችና ደናቁርት እጅ ነው።